



# దశదాసు.



ర చ యిత,

పాతూరి రామకొటయ్య.

## కృతినమర్పణము.

దేశ స్వాతంత్ర్యమునకై తమ సర్వస్వము ధారవోసి  
ఆత్మార్పణ మొనరించిన దేశభక్తులకు.

ఇట్లు,

గ్రంథకర్త.

దేశ దాసు.

అక్షరములు

(విదంకముల సాంఘిక నాటకము.)

రచయిత :-

పాతూరి రామకృష్ణయ్య

పేటరు, శేషస్థై తాలూకా.

(గుంటూరు జిల్లా.)




ప్రకాశించిన ప్రాంతం, పేట.

1939.

మూల్యము

సర్వస్వామ్య సంకలితము.

ఎనిమిది అణాలు.





## ఉపోదాతము.

శ్రీయుత ఈశుపుగింటి శివమూర్తిగారు,

(యం. ఎ., యల్. యల్. బి, మద్రాసు హైకోర్టు ఆడ్వోకేటు)

ఈ గ్రంథమునకు ఉపోదాతము వ్రాయవలసినదని గ్రంథకర్త శ్రీ పానూరి రామకౌటయ్యగారు నన్ను కోరిరి. నాటకమును ఆమూలాగ్రముగ చదువగా నామనము వివిధ భావములకు గురియాయెను. అనేక విషయములు స్మృతి పథమున పరులిడినవి. ప్రాచ్య, పాశ్చాత్యదేశములలో వివిధ వాఙ్మయములందలి ప్రాచీన, ఆధునికనాటకము లనేకములు గుర్తువచ్చినవి. గ్రీకు, లాటిన్, ఆంగ్ల కామిడియందుగాని, సంస్కృతాంధ్ర నాటకములయందుగాని నీ రవలంబించిన పద్ధతివంటిది కన్పడలేదు. కొన్ని విషయముల ఆంగ్లదేశము లోని పెరిడను, టాంరాబప్టసక్ వ్రాసిన నాటకములలో గాని, ఆధునిక ఆంధ్రసాంఘిక నాటకములలోగాని నీరి పద్ధతులకుమూలము కన్పడవచ్చును. కాని, అనేకవిషయముల ఈ గ్రంథకర్తగారవలంబించిన పద్ధతులకు వీరే ప్రథములు. నూతనపథముల చరించి సంపూర్ణస్వేచ్ఛా వైవిరవిహారము సల్పి ఆంధ్రనాటక వాఙ్మయమున తిరుగుబాటొనర్ప సాహసించిన ఈధీరకవిని సహనముతోను, వాత్సల్యముతోను పెద్దలు, విమర్శకులు పరిగణించెదరని తలంచెదను.

గ్రంథకర్త నియమములను పాటించి కొన్ని గ్రంథములను వ్రాసినవారై యుండియు ఈ గ్రంథములో మాత్రం నియమములకు విశేషించి ప్రాధాన్యత నీయదలంచినట్లు కనుపించదు. కథ, కాలము, స్థలము-ఈనాటక నియమములకుగాని, వ్యాకరణ, ఛందశాస్త్ర నియమములకుగాని పూర్తిగా లోబడినట్లు కన్పడదు. గ్రంథకర్త ఉద్దేశ పూర్వకముగానే ఈ నియమోల్లంఘనము చేసియుందురు. నవ్యాంధ్ర సాహిత్యమును నూతన మార్గమున నడపించిరి. కథ పోషణ లేకనే నాటకమును రక్షిగా వ్రాయబూనిరి. అచ్చటచ్చట నియమములతో ఎంతమాత్రము నిమిత్తము లేకనే పాత్రలను పాడించి, పరువులెత్తించి ప్రాధాతను జూపిరి. భారతదేశ సమస్యలిన్ని ఒక నాటకములోనే పరిష్కరించదలంచిన ఈ గ్రంథకర్త ప్రయత్నము ప్రశంసనీయము. పోలీసు సబుఇన్ స్పెక్టరు ప్రేమన్ పశ్చాత్తిప్త హృదయుడై దేశదాసుగా మారి దేశ భారమంతయు వహించి స్వదేశోద్ధరణకై మూఢదేశాచారముల సంస్కరించ బ్రయత్నించుచు రంగ రంగమున వివిధ సమస్యల నెదుర్కొనుటనుజూడ ఈ గ్రంథమునకు దేశదాసునామ మెంతయు సార్థకమని తోచుచున్నది. నాటకమంతయు దేశకళ్యాణమునకై పనిచేయ కంకణము దాల్చి తన్మయత్వమొందిన దేశదాసుతోనే నిండిపోయినది. ఇతర పాత్రలు వచ్చినంతనే వెడలిపోయెను. దేశదాసు మాత్రం తుది వరకు సీరసంకల్పముతో చిదాభాసునివలె వెలుంగుచుండెను. అతని ప్రేమపూరిత పలుకులు విన్నంతనే పతితులు పవిత్రులైరి; త్రాగుబోతులు త్రాగుడు మానిరి; గురు శిష్యులైన

ఆనందశాస్త్రి, శివన్నలు, గ్రామ గణాచారి గోప్యముగ అంతర్ధానమైరి; భక్తులు బలులుమానిరి; హరిజనులు ఆహ్లాదమందిరి; కాపుహృదయమున కులద్వేష మంతరించెను; ధర్మకర్తలమనము ధర్మమార్గముల చరించెను; శాంతాదేవి స్త్రీ ఉద్యమమందు కృషిజేసెను. దేశదాసు ఉపన్యాసముతో నాటకము సంపూర్ణమయ్యెను. హాస్యరసము, త్రాగుబోతుల సంభాషణలలోను, గణాచారి గణములోను, శివన్న శిష్యత్వములోను, గొల్లవాని పాత్రలోను, సాహెబు సానుభూతిలోను. బాగుగా పోషించబడినవి. పోలీసుల తీవ్రత, జమీందారుల నిరంకుశత్వము, ప్రభుత్వోద్యోగులలో లంచగొండితనము, కొన్ని సాంఘిక మూఢాచారములు సందర్భానుసారముగా విమర్శించబడినవి. భాష బహు శేలికగాను, సరళముగాను, సరసముగాను, సమయస్ఫూర్తిగాను నడచెను. పద్యములు భావోన్యత్యము గలిగి రసవత్తరముగ నున్నవి.


ఆంధ్రదేశమున విమర్శమెండు; అందున తీవ్రతమరింత. నమద్ధులైన సాహిత్యకోవిదుల విమర్శలకు ఈ లేగొమ్మ నిలువలేదు. సానుభూతిగల సత్యాన్వేషణలకిది సంతృప్తి గొలుపకపోదు. ఈ గ్రంథకర్త యుద్దేశ్యము ప్రబోధము; దేశమును పీల్చి పిప్పిచేయుచున్న కొన్ని పాడు ప్రాచీనాచారముల తుదముట్ట జేయుటయే ! అందుల కిసుమంతేని ఈ గ్రంథము తోడ్పడిన గ్రంథకర్త పరితృప్తుడగుననియే నాయుద్దేశము. పరమపవిత్రమైన ఈయాదర్శముల కొంతవరకైనను సాధించుటకు ఈ గ్రంథకర్త “దేశదాసు” ద్వారా కృషి



చేసినందులకు మన దేశసుల మన్ననలకు పాత్రులగుదురని  
తలంచెద. దేశమునను సద్బోధ కలుగజేయుటకు తోడ్పడు  
గ్రంథము లనేకము లింకను వ్రాయుటకు తగు శక్తి, ధైర్య  
సైర్యములు కలుటకు వీరిని పెద్దలు ఆశీర్వాదించెదరని  
యాశించుచున్నాను.

10-9-39.

ఈడుపుగంటి శివమూర్తి.



## అభిప్రాయము.

ఒకప్పుడు ప్రపంచ విజ్ఞానమునకు మూలమై సర్వ స్వతంత్రముల ననుభవించుచున్న హిందూదేశము నేడీ శోచనీయమైన దుస్థితియందుండుటకు ముఖ్యకారణము మన దేశమందిప్పడు ప్రబలియున్న మూఢాచారములే! అవి రూపుమాసిపోవలయును. మహాత్మాని జ్ఞానబోధామృతములైన అహింస, శాంతి, ఖద్గరు ధారణలు మనము జీర్ణించుకొనవలయును. ఆనాడే మన దేశమునకు ముక్తి కలుగును. ఈ విషయములనే ఈ గ్రంథమునందు కూర్చి సామాన్య జనుల కైనను సుబోధకమగునట్లు సరళమైన శైలిలో ప్రస్తుతముచాల అవుసరమైన ఇటువంటి వాటకమును రచించిన గ్రంథకర్త, బ్రహ్మశ్రీ పాతూరి రామకోటయ్యగారిని నేనెంతయు అభినందించుచూ ఇంకను వారిట్లు దేశసేవ చేయగలందుతకు వలయు అభిమానము దేశస్థులు చూపెదరని నమ్ముచున్నాను.

పెనమకూరు, }  
10-9-39.

ఇట్లు,  
ఈమధుగంటి రత్నమాంబ.

(శ్రీ వివేకవర్ధన గ్రంథనిలయం వారు ఐలవరం.)

మా ప్రార్థన సాగీకరించి, మాకు గురుతుల్యులైన  
బ్ర॥ శ్రీ॥ పాతూరి రామకోటయ్య కవిగారు, శ్రమయనక  
ప్రస్తుతకాలమున మన భారతదేశమునగల దురాచారములను  
మాన్వి సద్బోధదాయకమై చులరారు నీ “దేశదాసు” అను  
నాటకరాజమును వ్రాసి మాకు నమితానందము చేకూర్చిరి  
ఈనాటకము దేశసా భాగ్యమునకై తయు తోడ్పడునని తలం  
చుచున్నాము. మా గ్రంథాలయ సహాయార్థము పేరి పర్మిష  
న్ తో యీ నాటకమును ఒక పర్యాయము ప్రదర్శించితిమి.  
యీ నాటకముచూచిన ప్రతివారును ఆనందాల్లి నోల  
లాడిరనుటలో సత్యమై యోకి లేదు. గావున యెల్లరును యీ  
నాటకమును చూచి ఆనందింతురుగాక యనికోరుచూ, యీ  
కవిగారికి మా గ్రంథాలయముతరపున అనేకవందనములర్పిం  
చుచున్నాము. ఇంకిను ఇట్టి గ్రంథముల నేకములు యీ కవి  
గారు వ్రాసి అంకమునకునుత్తరని యాశించుచున్నాము.  
యీకవిగారికి ఆయురారోగ్యైశ్వర్యములు నొసంగుగాకయని  
భగవంతుని ప్రార్థించుచున్నాము.

25-9-39,

ఐలవరం.

}


ఇట్లు,

ఆకురాతి వేంకటరత్నం.

కార్యదర్శి.

కవుతరపు వేంకటరామమూర్తి,

గ్రంథాలయాధిపాని.



శ్రీయత ఆశుకవిశిఖావణి, పూర్ణగురు సార్వభౌమ, నివాసంద,

పోకల వేంకటనరసింహారావు.

మ ద్రా సు.

తే॥ గీ॥ అయ్య, పాతూరి రామకో శ టయ్యగారు  
మీరు వ్రాసిన పొత్తాంబు శ మేయు చూచి  
సంతసించితి మెంతయు శ సాంఘికంపు  
దృశ్యమును నీతులందున శ దేజరిల్లు.

తే॥ గీ॥ వ్యాకరణ ఛందములయందు శ నట్టెమనసు  
నుంచకయె నీతులందున శ నుంచి దృష్టి  
వ్రాసినారలు ధీంద్రుండ శ వగుచుదాన  
ధీరకవితా విశేషంబు శ తేటపడంగ.

తే॥ గీ॥ దేశదాసను దృశ్యమీ శ దేశమునకె  
కాక యెల్లడఁ దన్నీతు శ లేకరీతిఁ  
బ్రబలి బుద్ధోపదేశమై శ పరిభవిల్లుఁ  
గాతమనిశంబు నిదియు దీ శ ధ్యాయవగుచు.

మ ద్రా సు, {  
24--10--39. {

ఇట్లు,  
పోకల వేంకటనరసింహారావు.

పరమహంస పరివ్రాజకాచార్య,  
శ్రీ బ్రహ్మచంద్ గిరి స్వామిజీ,  
శ్రీ పల్లె.

బ్రహ్మశ్రీ పాతూరి రామకోటయ్యగారు 'దేశదాసు' అను నాటకమును వ్రాసి అచ్చొత్తించుటకు మా బ్రహ్మ విద్యా ప్రెస్సునకుఁ దీసికొనివచ్చిరి. అప్పు డీపుస్తకమును సాంతముగఁ జదివితిమి. ఇందుఁ గనుపించు వ్యాకరణ ఛందో దోషములను గూర్చి కవిగారి నడిగితిమి. వారు వానిని బాటించనట్లుగాఁ జెప్పిరి. ప్రస్తుత మీ భారతదేశములో నెమర్కొనుచున్న నైతిక, ధార్మిక సమస్య లీదృశ్యమునఁ జిత్రపఁబడి యున్నవి. భారతదేశ మీ కవిగారికిఁ దోడ్పడి ప్రోత్సహించినచో దేశకాల పరిస్థితుల ననుసరించి యిటు వంటి సాంఘిక గ్రంథముల నెన్నిటిలో వ్రాయఁగలరు. ఈ దృశ్య మాదర్శకమై చిరస్థాయిగా నుండుఁగాక !

శ్రీ పల్లె, }  
29-10-39.

ఇట్లు,  
S. B. G. Swamiji

బ్రహ్మశ్రీ త్రిపురారిభట్ల వీరరాఘవస్వామిగారు,

సంస్కృత కాలేజి ప్రిన్సిపాల్,

తెనాలి.

ఆర్యా!

నా యభిప్రాయమును గోరి మీరు నా కొసగిన  
“దేశ దాసు” అను నాటకమును జదివితిని. ఇందు దేశ  
క్షేమము దేశ స్వాతంత్ర్యము దేశౌన్నత్యము కొరకు శ్రీ  
గాంధీ మహాత్ముడు పదేశించిన సాఫీభావము మద్యపాన  
నిషేధము, విదేశవస్తు బహిష్కారము, జీవహింసా నివృత్తి,  
అస్పృశ్యతా నిరాకరణము మొదలైన శాంతియుతోపాయము  
లెన్నో ప్రదర్శింపబడినవి.

భిన్న భిన్న మానవ ప్రకృతులను భిన్న భిన్న స్వభావ  
ములను గవితాశిల్ప సూత్రమున గుదిగుచ్చి రసప్రవాహమున  
దేలించవలసిన నాటకములకును దీనికిని నిదియే ప్రభేదము.  
దాస్యవిముక్తి, దేశకల్యాణము, దేశనాగరకత మొదలైన  
వానిని జిత్రించుటయే ఈ కవి ముఖ్యద్దేశము. ఇన్ని విష  
యముల నందు బొందుపరచుటచే నితని దేశభక్తి చే నోళ్ళ  
వెల్లడి యగుచున్నది.

ఇందలి భాష సుగమమై పద్యములు సరళములై  
యెల్లరకు సుబోధమగునట్లున్నవి.

ఇకముందు చక్కని గ్రంథములు పెక్కులు రచించి  
చిరకాలము ఆంధ్ర మాతృసేవ చేయునట్లు ఈ కవిని పర  
మేశ్వరు డనుగ్రహించుగాక !

తెనాలి,

7-10-39

}

ఇట్లు,

త్రిపురారిభట్ల వీరరాఘవస్వామి.

కవి, జోషి,

బ్రహ్మశ్రీ కూచిభొట్ల ప్రభాకరశాస్త్రిగారు,  
కొల్లూరు.

ఈ సాంఘిక నాటకము రచించిన శ్రీ పాతూరి రామ  
కోటయ్యగారు నాకు చిరపరిచితులు. వీరు వ్రాసిన పద్య  
ములు, నా కనేకమారులు వినిపించినారు. కవికి కుంటు  
వడిని ధారపున్నది. పద్యము చక్కగా నడచును. వీరికి  
నాటకములు వ్రాయుట సరదా... అని వీరి పుస్తకములవల్ల  
తెలసుకొంటిని. పద్యముకూడా కొంత రాగధోరణిలో, చదు  
వుతూ వుండేవారు.

ఈ “దేశదాసు” అను నాటక మచ్చు పూర్తి  
అయిన తదుపరి నాకు చూపించినారు. స్థలీపులకన్యా  
యముగా నీ పుస్తకము చదివినాను. కవికి దేశభక్తి మెండు.  
సనాతనాధునాతనాచారములలో గొన్నింటియం దాసక్తి,  
కొన్నిటియందు ద్వేషము వున్నట్లు తోచినది. కాని అభిప్రాయములు బాగుగా వెల్లడించినారు.

కవిగారి, కవితా విషయముగూర్చి వ్రాయదలంచితి  
గాని, వారి విజ్ఞప్తిలో విజ్ఞాపనము చేసియున్నారు.

నా మిత్రులు శ్రీ త్రిపురారిభట్ల వీరరాఘవస్వామి  
గారు వ్రాసిన అభిప్రాయములతో నేకీభవించుచు; దేశభక్తులు,  
సాంఘిక నాటకాభిమానులు, యీ నాటకమును ఆదరింతు  
రని సమ్మతించున్నారు.

కొల్లూరు,  
7-10-39. }

ఇట్లు,  
కూచిభొట్ల ప్రభాకరశాస్త్రి.

## J. MADHAVA RAMA SARMA GARU,

Sahitya Vidya Praveena Lect. Sahitya Alankara  
History of Sanskrit Language and Literature,  
Vice-principal Sanserit College, TENALI.

భారతదేశ వాఙ్మయములో కావ్యరూపాన విప్లవము  
బయలుదేరి కొన్నివందలసంవత్సరములైనది. ఇదివఱలోమత,  
సంఘ, దేవ, వేద, సంగ్రహాయాలపై విప్లవభర్మమును నిర్ణీ  
యించిన కావ్యాలు అధికముగా కన్పడవు నవీనకాలాలో  
దైశికారాధనముకూడా విప్లవ ధర్మాలతో కూడుకొనవలసిన  
దుర్గతి సాప్రాప్తముయినది. ఒకేలక్ష్యమును సాపాదించటానికి  
తత్వద్వైపిలో విప్లవముఅవసరముకాదు. దేనినో లక్ష్యముగా  
పెట్టుకొని అనంతరస్థిగలనుకూడా తమ లక్ష్యమార్గంలో  
కలపవలెనని అభిప్రాయముతో మానవుడు విప్లవమును అనుస  
రించుతాడు కాంగ్రెసుపేరుతో అనేకులు ప్రకృతము విప్లవ  
మును ఆరాధించుతున్నారు. వానిలో రామకోటయ్యగారు  
ఒకరు, దేవాలయప్రచేశము, సంస్కరణ, చెయలయకొన్ని  
ధర్మాలనుకూడా దేశారాధన ప్రణాళికతో కాంగ్రెసుచేర్చింది.  
వాటినివిమర్శింపను. ఈవి ఆవిర్భావమునే అనుసరించినారు.  
ఏదోవిధమున ఆర్యభర్మములలో, లోటునుచూపుట పరిపాటి  
అయినది. హిందీవాఙ్మయమునందు ఇట్టిరచనలుఉన్నవి.  
కావ్యవిప్లవము చిరికాలము ఉండవలసిన అవసరములేదు.  
తాత్కాలిక సమద్రుకముతో బయలుదేరిన గ్రంథము తత్సమ  
య ప్రయోజనమును మాత్రము సంపాదించకలడు. ఈ గ్రం  
థము విప్లవరూపమున ఎత్తిచూపిన విషయములపై కవితలచిన  
ప్రయోజనములను పాఠకులకు కలుగజేయకపోదు. మధ్య  
నిషేధము, ఖద్దరుసముత్పత్తి, అశ్శాననిర్మూలనము, గ్రంథా



లయసాపనము, మొదలగువిషయములలో నే నైకమత్యము ప్రదర్శింపగలను. ఈమాటకము విషయప్రధానకము. క తానుతలచినభావములను తెలియచేయుటలో మృదాశయ్య ను స్వీకరించినాడు. ఈ రామకోటయ్యగారి రచన ధర్మా రాధనకు సమర్థమగునదిగా ఉండునట్లు చేయవలయునని పర శివునిప్రార్థించెదను.

తె నా లి, }  
 డి. 8-10-39. }

ఇట్లు,  
 జమ్మలమడుకనూఢవరామశర్మ.

చల్లా వెంకట సుబ్రహ్మణ్యశాస్త్రి,  
 డి. తా గ్రంథాలయ ఉపాధ్యక్షుడు.

బ్రహ్మశ్రీ పాతూరి రామకోటయ్యగారిచే రచింప బడిన ఈ “దేశదాసు” అను నాటకమును సమగ్రముగా చదివి చూచితిని. రచయిత కడు నేర్పుకలవారు. కథయందు ప్రస్తుతకాల పరిస్థితులన్నియు చొప్పించినారు. కథ నూతనముగాయున్నది. ఇందలి పద్యములు, రసవాతములై భావప్రధానములైయున్నవి. వీరిట్లే సరసములగు నూతన భావములతో మరి కొన్ని గ్రంథముల రచించువారుగాక యని ఆశించుచున్నాను.

పేటేను, }  
 25-9-39. }

ఇట్లు,  
 చల్లా వెంకట సుబ్రహ్మణ్యశాస్త్రి,

## విజ్ఞప్తి.

ఈ దేశదాసు అను అయిదంకముల సాంఘిక  
 నాటకమును నామిత్రుల ప్రోత్సహముతో రచించి  
 తిని. ఇందు, ఉద్యోగపిపాస, త్రాగుడు, జీవహింస, మత  
 ద్వేషములు, అంటరానితనము జమీందారీ కార్మిక కర్షక  
 సమస్య, మూఢాచారములు, లంచగొండితనము, మొద  
 లగు విషయములను చర్చించి తొలగించు ప్రయత్నము  
 లున్నా, దేశముయొక్క బౌద్ధత్యమునకును, విశ్వమానవ  
 కల్యాణమునకును నావశ్యకమైన, దేశసేవ, ఖద్దరుప్రాము  
 ఖ్యత, గ్రంథాలయముల యావశ్యకత, భారత సోదరసోదరీ  
 మణులముఖ్యకర్తవ్యములను సూచించుటయున్నా నా యభి  
 ప్రాయమైయున్నది. నాటకనియమములు, ఛందోవ్యాకరణ  
 ములు పాటించి కొన్నిగ్రంథములు యిదివరలో వ్రాసినవాడ  
 నైయున్నను, ఇందు నాయం యంశములను అంతగా పాటింప  
 లేదు. భావప్రకటనము, అందఱికిని చక్కగ దెలియునట్టిభాష,  
 ప్రస్తుత కాలమున ముఖ్యవసరమనియు నా యభిమతము.  
 ఈనాటకము సర్వ జనోపయుక్తమగునని యాశించుచున్నా  
 ను. పండితుల విమర్శనలకు నీ గ్రంథము నిలువలేదు. ఇం  
 దులకుబుధవర్మలు సహింతురుగాక. యీ నాటకమునువా  
 యుటలో, చి॥ నిరాఘాటం కుమారస్వామి ఇచ్చుచు వచ్చిన  
 సలహాలను వాత్సల్యంతో అంగీకరించుచూ యీతనిభావో

స్వత్యమునకు సంపదించితిని. యీ నాటకము వ్రాయుటకు ముఖ్య కారకులైన విలవరం శ్రీనివేకవర్ధనగ్రంథ నిలయము వారికిని, ప్రోత్సహించినమిత్రులకును, యీ గ్రంథమును నా మూలాగ్రముగచదివి తమ ఉపోద్ఘాతములు అభిప్రాయములు వ్రాసి యిచ్చిన విబుధులకు నా అభివందనము లర్పించుచూ దేశాభిమానులెల్లరును యీ గ్రంథము నాదరింతురనియు, నాటకరంగమున ప్రదర్శించుటకు నీలైన ఈ నాటకమును నటకశిఖామణులు సర్వదా ప్రదర్శించి నాకు నాత్మానందము గూర్తురనియు కోరుచూ నిరంశరము నున దేశమునకు సర్వ శ్రేయములు నొనగూర్చు భగవంతుని ప్రార్థించుచున్నాను.

పే లేరు, }  
24—9—39.

ఇట్లు,  
గ్రంథకర్త





18 2 25 5:-



పాత్రలు.

పురుషులు:—

ప్రేమన్ (సబ్ యిన్ స్పెక్టరు) = దేశదాసు.

రాంపాతులు, జయశర్మ, కాంగ్రెసు నాయకులు

కృష్ణారావు, శ్రీరామశాస్త్రి, వాలంటీర్లు.

1, 2, 3 త్రాగుబోతులు.

ఆనందశాస్త్రి:-గురువు.

శివన్న:-శిష్యుడు.

గొల్లవాడు.

Xణాచారి.

1, 2 భక్తులు.

హరిజనుడు.

కాపు.

సూరయ్య, పూజారి.

ధర్మకర్త.

సాహెబు.

వకీలుశాస్త్రి.

స్త్రీలు:—

శాంతాదేవి.

1, 2, విధవాస్త్రీలు.



# దేశదాసు.

## ప్రథమాంకము

ప్రథమరంగము.

(ప్రేమన్ సబ్ ఇన్ షెక్టరు ప్రవేశము చేపరుచుచువుచు.)

“వందలకొలది వాలంటీర్లు కల్లు సారాయి మొదలగు మత్తుపదార్థముల నమ్ముగుకాణములవద్ద పికెటింగులు చేయుచుండ, పోలీసువారు లాఠీచార్జిచేసి పెక్కుమంది వాలంటీర్లను అరెస్టుచేసిరి. ఇంకను పట్టదల వీడక స్త్రీలు సహితము సత్యశీలాదేవి నాయకత్వమున వాలంటీర్ లో జేరి మత్తుపదార్థముల సేవించు నాసక్తిచే వచ్చువారలను వారిచుటకు బ్రయత్నించుచున్నారు. న్యాయాన్యాయ విచక్షణలేక నీ పోలీసువారు పెట్టుచున్న బాధలు తలంచిన యెంతయు ఘోరముగనున్నవి.”

(చేపరుచుచువుటనాపి) అవును! ఇండు సందేహ మెంతమాత్రమును లేదు. పాపము పోలీసువారికి దమ విధ్యుక్తధర్మమున బ్రవర్తింపక వీలులేనందున నెంతటి దురంతముల నైనను చేయవలసినదే. నాయనుభవమునుబట్టి విచారించిన భారతయుడై జన్మించిన వ్యక్తికి నాచరింపరాని దుర్మార్గపుపనుల నెన్నిటిలో యాచరించితిని. నా సహృదయ సత్యశీలాదేవి ప్రవర్తనతో నన్ను పోల్చి చూచుకొనిన హస్తమతకాంతర తారితమ్యముకలదు. పాపము ! సుకుమారి. దేశక్షేమముకొ



అకు ఎన్నెన్ని పడరాని యిక్కట్లు బడుచున్నది ! తలంచిన కొలదియు నామనంబునకు శాంతి కుదురుటలేదు. వేతనముల కాసింది నెత్తురుకూటి యుద్యోగమున బ్రవేశించి ఎంతటి దేశ ద్రోహి నగుచున్నానోకదా ? హిందువులకు నుద్యోగము లిచ్చినట్లు నటించుచూ వారిచేతనే హిందువులను బాధింప జేసి స్వేచ్ఛగ రాజ్యపాలనము సాగించుచున్న గవర్నమెంటు వారి యోచన ప్రశంసాపాత్రము. ఇతర యుద్యోగములకును యీ పోలీసు యుద్యోగములకును చాల వ్యత్యాసము కలదు. త్రాగుడు, జారత్వము, లంచగొండితనము మొదలగు దుర్వృత్తులు ఎంతటి ఆచార సంపన్నులైన నతి సులభముగ నలవాటుపడును. పాపభీతికి తావులేదు. ఛీ ! ఈ యుద్యోగము చేయుటకన్న మిన్నకుండుట మేలని తోచుచున్నది. ఉద్యోగ విశాచముచే పీడింపబడుచున్న నాకు, దేశసోదరుల మస్తితులు పాడగట్టుచుండుటలేదు. కొలదిరోజులక్రింద నొక కాగ్రెసు నాయకుడు తన ఉపన్యాసమునకు ముందు ప్రేక్షకులతో,

సీ॥ పదవులనాసింది పరదాస్యములజేయ

నేగెడు సకల యుద్యోగులార !

మతద్వేషముల్పించి సతతంబుగలహింప

గోరుచుండినయట్టి గురువులార !

మద్యపానముజేసి మర్యాదబోనాడి

రోతబట్టెడు త్రాగుబోతులార !

జాతరల్ సృష్టించి జంతుకోటినిజంపి

హాయిగా దినెడు శాకేయులార !

తే॥ గీ॥ జ్ఞానమనుమాటలేక నజ్ఞానులయ్యు  
భరతమాతను గమ్మల బడగద్రోచి  
తుచ్చసుఖముల నాసింప పొసగుగాదె  
జన్మభూమిని సేవించు జాడగనుడి.

అని చెప్పెను. అప్పటినుండియు నామనంబున నేత  
ద్విషయములనుగూర్చి చర్చించి తుదకు యదార్థములని నేటికి  
గ్రహింపగలుగుచున్నాను. యింక తడవులేయక దేశసేవ  
యందే పవిత్రమగు కాలమును గడపుట శ్రేయస్కరమని  
తోచుచున్నది. కావున యిప్పుడే నా యుద్యోగమనకు  
రాజీనామా నిచ్చెదను.

[నిష్క్రమించును.]

## 2-వ రంగము.

కాంగ్రెసు వాలంటీర్లు జెండాలను పట్టుకొని కీర్తనలతో  
ప్రవేశించుదురు] భరతమాతకు జై!

1. వా:-సోదరా ! మనకర్తవ్యమేమి ?
2. వా:-ఏమికలదు.

షే॥ గీ॥ సత్య దీక్షను వహించి సర్వజీవ  
కోటి నెల్లను దనయాత్మ సాటిగాగ  
జూచి ప్రేమించు మనగాంధి జూపినట్టి  
మార్గమందున వర్తించి మనుట సుభము.

1. వా:-అగును. నిజమే. గానియింతవరకు జస్టిక్ పార్టీయం దుండిన మన సోదరులుకూడ కాంగ్రెసు యుద్యమమన బ్రవేశించి వేరు వేరు మార్గాలను అభిప్రాయము లిచ్చుచున్నారు.

2. వా:-మహాత్ముని అభిప్రాయములకు వ్యతిరేకముగ ప్రవర్తించుటకు ఎట్టి వారికి సాధ్యముకాదని నమ్మును. కాంగ్రెసు మొదలైనవి వేరుపెట్టుకొని వ్యతిరేక భావములతో ప్రవర్తించువారి యుద్దేశ్యములు మార్పుజేసి మహాత్ముని మార్గాలకు బద్ధులగుదురు. ఇందు సందేహ మెంతమాత్రమును లేదు.

1. వా:-కావచ్చునుగాని కొంతవరకు దేశమున అల్లరి జరుగునని అభిప్రాయపడుచున్నాను.

2. వా:-తొందరపడిన ప్రయోజనములేదు. యీ విషయములను చర్చించుటమాని త్వరలో మన సోదరనాయకులతో సినాడు సమావేశమగుటకు నిశ్చయించుకొనిన ప్రదేశము జేరకొందము రమ్మ. (నిష్క్రమించుచుండ కీర్తనతో ప్రేమన్ ప్రవేశించి) ఓమహాసీయులారా! అగుడు; అగును. నేనును తమతో వచ్చెదను.

1. వా:-ఓహో ! సబ్ ఇన్ స్పెక్టరుగారా ! ఇదేమిటి ! యిలా బయలుదేరారు ? పూర్తిగా మారిపోయాకే ... ..

2. వా:-తమ యుద్యోగమును వదలుకొంటిరా?

ప్రే:-అగును. మానుకొంటిని.

1. వా:-మీ చేతులతో మమ్ములను నిన్నటివరకు బాధలు పెట్టి యుద్యోగమే స్థిరమనినమ్మిన మీరు నేడు యీవిధముగ మనస్సును మార్చుకొని దేశసేవకు గడంగిన మీ త్యాగశీలము కొనియాడదగినదే.

2. వా:-అయ్యా! మీ యుద్యోగమున నేమైన గవ్వములు గలిగినవా?

ప్ర:-నాకెట్టి కవ్వములును గలుగలేదు. కాని యీయుద్యోగ పిపాసచే నే నొనరించుచున్న దేశద్రోహమును బాగుగ తెలిసికొని జ్ఞానమువచ్చి దేశసేవ చేయవలెనని తలంచితిని.

1. వా:-మీ ఉద్యోగమే మిమ్ముల నట్టికార్యములు చేయించినది కాని మీ పొరపాటులేదు. అయినను మీరు దేశద్రోహులనిపించుకొనుటకు హేతువేమైన కలదా?

ప్ర:-ఒక్కటికాదు, లెక్కలేనన్ని కారణములు కలవు. చెప్పసాధ్యముకాకున్నది. నేనొనర్చిన పాపఫలము నన్నేనాటికి నైన బాధింపకపోదు. ఇంతట నైనను సన్మార్గమున వర్తించుట శ్రేయమని యూహించి దేశసేవకు గడంగితిని.

2. వా:- అయ్యా! తమ ప్రయత్నము లోకకళ్యాణమునకు లోడ్బడునుగాక.

1. వా:-సరియే. ఇంక మనము త్వరితముగబోయి మన సోదర నాయకులను గలసుకొందమురండు. అచ్చట మీయుదర

తము నెల్లరకు విశదపరచి మీకు సహాయ మొనర్తుము.  
రండు పోవుదము.

ప్రే:-అట్లులే నడువుడు.

(కాంగ్రెసు వాలంటీర్లు కీర్తనతో నిష్క్రమింతురు.)

తృ తీ య ర ం గ ము.

రాంపంతులు, జయశర్మ అను యిరువురు నాయకులు  
ప్రవేశము.

పం:-ఇంకను మన కృష్ణారావు, శాస్త్రిగార్లు రానికారణ  
మేమి ?

జయ:-వారు రాలేదు ఏమిరాలేదు అనుకొనుట తోడనే కాల  
మంతయు గడచుచున్నది.

తే|| గీ|| కాలమంతయు నిట్టులే గడచుచుండ  
మనదుకార్యాలు నెరవేర్ప వలనుపడునె ?  
ఎవరువచ్చిన రాకున్న నేడుమనము  
నుప్పచేయంగ దరలుట నొప్పునయ్యె.

పం:-తొండటపడక అందరితో గలసియే పోవుటమంచిది.

(తెఱిలో కీర్తనలు వినబడును.)

అదిగో ! మాటలోనే మన వాలంటీర్లు వచ్చుచున్నారు.

(వాలంటీర్లు ప్రవేశింతురు.)

పం:-అలస్యమునకు గారణమేమి ?

1. వా:-మేము వచ్చుచుండ సీప్రేమన్ గారు మమ్ము గలను కొనిరి. అంతట వీరి యుదంతము నెఱుంగగోరితిమి.

పం:-ఏమి చెప్పిరి?

2. వా:-తమ యుద్యోగమునకు రాజీనామానిచ్చి దేశసేవకు గడంగితిమని నుడివరి. అంతట మేము సంతసించి వెంట నిడుకొని వచ్చుచుంటిమి.

ప్రే:-అయ్యా! యింతకుపూర్వము ఉద్యోగముచే మక్రేక్కి యున్న యీ యూర్పునకు మహాత్ముడగు గాంధీమొక్క సిద్ధాంతములు అర్థము కాలేదు. కాబట్టి ఒక్కమాటు తాము శైలహంసంగెదరని ప్రార్థించుచున్నాను.

పం:-అటులైన జెప్పెద వినుము. మద్యపానమును నిషేధించుట, జీవహింసను బాపుట, దేశదారిద్ర్యమును బాపు భిక్షువులను తృప్తిచేసి సర్వులు ధరించుటకు ప్రోత్సహించుట, విదేశవస్తు సామగ్రులను బహిష్కరించి స్వదేశవస్తువులను వాడుకొనునట్లు చేయుట, బాల బాలికలకు వృత్తివిద్యలను చెప్పించుట, నిరక్షరాస్యతను తొలగించుట, కోర్టులకు నెక్కకయే వ్యవహారములు పెద్దలవలన బరిష్కరించుకొనుట, మతకలహములను రూపుమాపి హిందూసంఘమును వృద్ధిజేయుట మొదలగు సిద్ధాంతము లెన్నియో గలవు. అన్నింటిని గ్రమముగ నాచరణలోనికి దేవలయును.

ప్రే:-అయ్యా! తాము నుడివినట్లు ఇంక ననేకములగు లోపములు మనలో నున్నవనుటకు సందియములేదు. దేశ

వాసులలో చాలభాగము మాధ్యమున నుండుటచే యీ మన సిద్ధాంతములను త్వరితముగ గుర్తెఱుగలేరు సరి కదా! మనలను అనేక యిబ్బాదులను పెట్టదురేమో యని సందేహము కలుగుచున్నది.

పం:-అయ్యా! ఎన్ని కష్టము లావహిల్లినను, గార్యదీక్ష వదలక శాంతియుతులమై మానవసోదరులకు యీ సిద్ధాంతములను నచ్చజెప్పి దేశమునకు శ్రేయము కలిగింపవలెను. యీ కార్యము ఒక్కనాటితో పూర్తియగునదికాదు. జీవితములుసహా ధారసోయవలయును. ఇప్పటికే చాల ఆలస్యమైనది. తొందరగా మన భవిష్యత్కార్యమగు ఉప్పు సత్యాగ్రహమునకై మన వాలంటీర్ సోదరులను గలసుకొండమురండు. మరచితిని! నిన్నింతటినుండియు దేశదాసనునామమున బిలచుచుందుము. నీ త్యాగశీలము మహాత్ముని యాశీర్వాచనా ప్రభావమున స్థిరంబుగనుండుగాక.

ప్రే:-ధన్యోస్తి.

పం:-సరియే ముందు నడువుడు.

[నిష్క్రమింతురు.]

పం:-ఆహా! భారతసోదరుల కెల్లరకు నిట్టి మహాదాశయములున్నచో మాకార్యము ఫలించుటకు అభ్యంతరములేదు. అట్టిభాగ్య మింకను గలుగనందులకు చింతింపవలసియున్నది. ఓ భారత సోదర సోదరీ మణులారా! ఎన్నాళ్ళు

యీ విధమున కాళ్ళు ముడుచుకొని యిండ్లలో నుండు  
దరు. రండు. బయటికిరండు. దేశక్షేమముకొఱకు మీ  
సర్వస్వమును ధారవోసి స్వాతంత్ర్యసిద్ధులై హాయిగా కాల  
ముగడపుడు. స్వాతంత్ర్య సమరమున కైవర్పాటు చేయబడిన  
స్వారాజ్యరథమును నడపించుటకు ఎల్లరును నడుముగట్టుడు.  
యీరథము సామాన్యమైనదని యూహింపకుడు.

సీ॥ రాత్నంపుచక్రమే రథచక్రమునుగాగ  
నడచుచున్నట్టి దీనాటి రథము  
శాంతిధర్మంబు లాశాంతంబులనుజుట్టి  
వచ్చు గుఱ్ఱంబులై వరలురథము  
నాల్గువేదాలనున్నట్టి సూత్రంబులే  
పగ్గంబులై ధర బలగురథము  
ఆత్మస్వాతంత్ర్యంబై ఆకారధారియై  
పుడమిపైదిరుగాడు పూజ్యరథము

తే॥ సీ॥ అలవలంటీర్లు సేవకులైనటింప  
కామజనకుని రూపుడౌ గాంధీయెక్కి  
శాంతిసమరముసేయగా సాగురథము  
ముందుసేవింపవేరారె యందముగను.

నాయనా ! రమ్మ పోవుదము [నిష్క్రమింతురు.]



## చతుర్థ రంగము

[కల్లు అంగడియందు ఇరువురు త్రాగుబోతులు తప్పత్రాగి  
కీర్తనతో ప్రవేశము.]

1. త్రా:-త్రాగి తేరప్పు మారాత్రాగాలి. టింటే పీకులేటినాలి  
త్రాగి తే త్రాగినోడంటారుకాని, చుక్కాచుక్క త్రాగి తే  
యేంచేశారు? యేడిచారా!

2. త్రా:-ఒరే బావా! నీకోమాట పెన్నాయను.

1. త్రా:-ఏంమాటో పెన్ను. [త్రాగుచుండును.]

2. త్రా:-షరేకాని పంద్రానికెత్తే పాట లినబడతాయో  
పోదాం.

1. త్రా:-నేను పాడనాంటే నెమిళ్ళు లోకలిప్పుకాడాల్సిందే

2. త్రా:-బలేపాటగాడివిలే! ఏదిరా పాడు. పాడరా పాడు.

1. త్రా:-కూషో పాడ్డా.

[యిరువురు కూర్చొని పాటలు పాడుదురు.]

2. త్రా:-ఒరేబావా! యిందాకటి చిల్లరడబ్బు యేంచాశావ.

1. త్రా:-నూట్టాడితే నోటికి బుద్ధిపెప్పిస్తా.

2. త్రా:-నీఅబ్బకు బాకీ వుండాననుకున్నావా!

1. త్రా:-ఏయ్ జాగర్త. డొక్కచింటుటా.

2. త్రా:-టంటామూడు [ఇరువురు కలబడి పోట్లాడుచుండురు.

(దేశదాసు ప్రవేశించి ఇరువురను విడదీసి)

దేశ:-సోదరులారా! ఏల మిరియ్యు దెబ్బలాడెదరు?

1. త్రా:-అరే పోవోయ్ అవటలికి.

దేవతా! నీవు నిలిచివున్నావని? [త్రాగుబోతులను చూచి] ఓ  
 యన్నలారా! మధ్యసావాసకులై భార్యపుత్రాదులను  
 తల్లిదండ్రులను సోదరి సోదరీమణులను ఇల్లువాకితులను  
 మంచిచెడుగులను చూచి లెక్కకుమిక్కిలి ధనవ్యయము  
 చేసి తుదకు బైరాగులై నీల సంచరించెదరు? భారత  
 మాతయొక్క ద్వైత్యమును గన్నులార గాంచినచో నెం  
 తటి మర్మాగ్రస్తానను మనసు కరుగకపోదు. అట్టిచో  
 మీశేల నింత కఠినహృదయులై మాతృదేవతాపరాధ  
 మొనర్చెదరు? మధ్యమునువీడిరండు. నడుముకట్టుకొని  
 భారతమాతను సేవింపుడు. నీమీ! నా మాటలు మీ  
 చెవినిబడుట లేదా! రాత్రిబవ్వుచుద్యరసముననే మునిగి  
 తేలుచున్నచో మును మనగతియేమి? ఒక్కమారు  
 కన్నులదెంచి లోకమునుగాంచుడు. తడయక నామాటల  
 నాలకించి కార్యరంగమున బ్రవేశింపుడు. [కీర్తన]

సోదరులారా! మనదేశ మొత్తటిద్వైత్యమును బొందు  
 చున్నదో చెప్పనేల?

సీ॥ పంటలన్నియుబోయి పన్నుగట్టగ లేక  
 యాసాములొక్కడ నార్పుచుండ  
 జేతిపనులనుజేసి జీవించువారలీ  
 మిషనుమిల్లులురాగ బిట్టనేడ్వ  
 మనదేశవాణిజ్య మడుగంటిపోవగా  
 సతము వర్తకకోటి వెతలగుండ

రతనముల్ బంగారు నితర దేశముజేత

భారతావని యెంతో బావురనగ

తే॥ గీ॥ నెంత కఠినునైన నావంతయేని

జాలిబుట్టకపోదు నిజంబుగాను

పుడలితల్లికి గన్నీరు దుఃఖవనేడు

కల్లువిడనాడి వేవేగ గదలిరండు.

అయ్యో! నీచమైన యీమద్యపానముజేయు నాసక్తి  
మీకెట్లు కలిగినది. దీనిని సేవించి యెందఱెంద అధోగతి  
పాలైరో విని, కని, యెఱుగరా?

సీ॥ భూములనర్పించి బాచ్చె జేతికినిచ్చి

యిల్లిల్లుద్రొప్ప నీ కల్లుసార

కులగోత్రములబాపి కొంపలనర్పించి

కడుసీచునింజేయు గల్లుసార

భార్యబిడ్డలనైన బల్కిమై జంపించి

కడగండ్లబడద్రోయు గల్లుసార

ద్రవ్యలోపముచేత ద్రాగమానదమన్న

గలవరపెట్టు నీకల్లుసార

తే॥ గీ॥ ఉచ్చనీచములెఱుగక నూరురోయ

గుక్కరీతిని వీధుల గొందులందు

నేల బొర్రాడజేయును ఇంతయేల

గడకు గ్రాణాలదీయు నీకల్లుసార.

అయ్యయ్యో పెనుభూతమువలె మీకు నీ కల్లుసారాయీ  
యెక్కడ దాపరించినది?

1. త్రా:-కాంగ్రెసువారు కల్లుసారామజా తెల్వక మాట్లాడే  
మాటలు విన్నావట్రాబావా ; [క్షణదాసునిచూచి]  
ఒకే వాలంటీరూ ! కాష్ట మారాట్రాగి ఘూడరా.  
షార్గ కనబడలా టమాషా!

దేశ:-ఓమధ్యరసమా ! నీ యద్వితీయమైననశక్తి వర్ణనాతీతము  
కదా. నిరుపేదలు సహితము కాయకష్టముజేసి యార్జించు  
ద్రవ్యము దమ యాలుబిడ్డల పోషణార్థమునకు మాటుగ  
నీకై వెచ్చించి కొఱమాలిన నిన్ను సేవించుచుండిరికదా!  
ఎంతటికైనను నీవే సమర్థువు.

సీ॥ దీవులు సంద్రాలు దివ్యంబుగాదాటి  
ఆరువేల్లెల్లోచ్చి యాగినావు  
అతిపూత చరితయైనట్టి యార్యావర్త  
భూమినిగాల్గొప బూనినావు  
నానాట సీరపడి యేనాడుయెఱుగని  
శిష్టులిండ్లను బ్రవేశించినావు  
శ్రీల బురుషులగూడ లీలనీదాస్యంబు  
జేయగా మాయను జేసినావు

చో॥ గీ॥ మంచియిండ్లకు నిప్పు నంటించినావు  
పెక్కు సంసారముల రోతబెట్టినావు  
యెన్నో హత్యలు భువిని జేయించినావు  
మఱల నింకేమిజేతువో మధ్యరసమ.

3. త్రా:-[ప్రవేశించి] సత్యము. సత్యము. మహానుభావా !  
సత్యము. అజ్ఞానతిమిరంబునంబడి యధోగతివలుగానున్న

యీ మూర్ఖుని మన్నింపవేడుచున్నాను [కాళ్ళపైపడును.]  
దేశ:-సోదరా! తెన్ను [లేవనెత్తి] భయపడక నీయుదాతమును  
పెప్పుము.

3. త్రా:-అయ్యా! కన్నును మిన్నునూగానక నహస్తిశలు  
మద్యపానాసక్తుడనై ద్రవ్యము నంతయు వెచ్చించి భార్య  
బిడ్డలను పోషించుటకు సహితము జేత సరకాసైననులేక  
నట్టలనో వానిని విడచి తప్పించుకొని దేశేద్రిమృగి నై  
వచ్చునాకు నికను నీమద్యముమీదియాస వదలకున్నది.  
కూలికేసివెచ్చిన స్వల్పద్రవ్యమును యీనాడు త్రాగు  
డునై వెచ్చింపవచ్చితిని. ఇచ్చట పరమపురుషులరైన  
తను దర్శనభాగ్యము లభించినది. యితకుమున్ను నీ  
త్రాగుభోతులనుగూర్చి తమరు యుపదేశించిన వాక్యము  
లన్నియును యథార్థములని నాయనుభవమువలన నేటికి  
దెలసికొనగలిగితిని. ఇట్టి నాకు దమ మృగుమధురవాక్య  
ములు తారకమృతమై విరాజిల్లుచున్నవి. మీ పాదము  
లాస నేటినుండియు మద్యమును ద్రాగుటమాని దేశసేవ  
కుండునై వర్తించెదను. నన్ననుగ్రహింపుడు.

దేశ:-నాయనా! నీమాటలు నా హృదయమునకు నొకింత  
శాంతినిగూర్చుచున్నవి. గావున నేటినుండియు మహా  
త్ముని యాజ్ఞానుసారము ప్రజాసేవ నొనర్చి తరించుము.  
రమ్ము పోవుదము.

3. త్రా:-చిత్తము. [నిష్క్రమితురు.] [తెలవ్రాలును.]

# ద్వి తీ యాం క ము

1-వ, రంగము.

రాంపంతులు, జయశర్మ, దేశదాసు ప్రవేశము.

రాం:-దాసుగాచూ ! అద్వితీయమగు తమ దేశ సేవాపారీణత  
యెంతయు గొనియాడదగియున్నది.

దేశ:-తమకు నాయందుగల వాత్సల్యతచే నిల్లినచుంటిరి  
గాని వాస్తవముగ నట్టి సామర్థ్యము నాయందులేదు.

జయ:-అయ్యా! మీదటికర్తవ్యమునుగూర్చి యోచింతమా?

రాం:-దేశసోదరులు మన ప్రయత్నమునకు సంపూర్ణముగ  
దోడ్పడుచున్నట్లు గాన్పించుటలేదు.

దేశ:-అగును. ఇందు ననేక భేదభావము లేర్పడుచున్నవి.

జయ:-భేదభావములకు పేతువేరు ?

రాం:-అనేక కారణములున్నవి. ముఖ్యముగ నొక్క విషయ  
మనుగూర్చి ఆందోళన జరుగుచున్నది. ఎట్లంటికోని  
వినుడు. మనదేశమున పేర్వారు రాష్ట్రములుండుటచే ఒక  
రాష్ట్రములోనివార లితరరాష్ట్రముగో ఉద్యోగములకు  
గాని, ఇతర వృత్తులకుగాని పాల్పడుటయు, నందులకు  
రాష్ట్రప్రభుత్వములు అంగీకరించుటయు పనికిరాదనియు,  
ప్రతిరాష్ట్రమునందును, విద్యాధికులు, వ్యాపారజీవనులు  
కలిగియున్నందున యేరాష్ట్రమువారికి ఆరాష్ట్రములోనే

ఉద్యోగములు వృత్తులు కల్పింపవలెననియు, ప్రజలు ఆందోళనము చేయుచున్నారు. యింను కొన్ని రాష్ట్రములవారల సమ్మతిని తెలుపుచున్నారు.

జయ:-అగును. ఆమాటయును నిజమే ఏలనన, అధికవేతనములనిచ్చి అన్యరాష్ట్రీయులను ఉద్యోగములలో నియమించుటకన్న, తక్కువ వేతనములకు పనిచేయు సమర్థులైన స్వరాష్ట్రీయులనే నియోగించుట శ్రేష్ఠమని తోచుచున్నది.

దేశ:-ప్రజలచే నెన్నుకొనబడిన రాష్ట్రప్రభుత్వములు ఎన్నటికిని వ్యతిరేకముగ సంచరింపరు. ప్రజల అభిప్రాయములలోని మంచిచెడుగులను, తాదాసప్తములను విచారించు తాదాత వారియందే కలదు. ఎల్లరకు శ్రేయోదాయకమైన విషయమైనచో రాష్ట్రప్రభుత్వమువారు నిర్వహించకపోరు. గనుక ఆవిషయము లట్లుంచి తక్కుంగల దేశములోని దురాచారములను పారద్రోలుటకు ప్రయత్నించుట మనకు కర్తవ్యమైయున్నది.

రాం:-నిజమే ! ముఖ్యముగ త్రాగుడును మాన్పించవలెనన్న కాంగ్రెసువారు ఇతర వృత్తులపై అధిక పన్నులు విధింపవలసియున్నది.

జయ:-ఎందువలన ?

రాం:-ఆహారీపైవచ్చు పన్నులచే, మన దేశములోని బాల బాలికలకు విద్యాసౌకర్యము కలుగుచున్నది. ఇప్పుడు

త్రాగుడు మాన్పించిన విద్యాసౌకర్య నిమిత్తము కావలసిన ద్రవ్యమును ఇతర వృత్తులనుండి వసూలు పఱచక తప్పదు.

దేశ:-ఏమి! యీ విపరీతము. త్రాగుడుమీద వసూలుపరచిన ద్రవ్యమునా విద్యాసౌకర్యము నిమిత్త ముపయోగించుట, ఛీ, యెంతటి అవినీతి. పంతులుగారూ! మీ రనినట్లు సద్విషయములపై వసూలుచేసిన పన్నుద్రవ్యమును విద్యా సౌకర్యమున కుపయోగించుటయే మేలని నాకు దోచు చున్నది.

జయ:-ఎటుల జరుగనున్నదో యెవరు చెప్పగలరు ?

రాం:-దాసుగారూ! నేడు మీ రిటనుండి యెచ్చటకు బోయెదరు ?

దేశ:-నా మిత్రుడగు వకీలు శాస్త్రిగారివద్దకు పోయెదను.

జయ:-చాలదూరము వెళ్ళవలసియున్నారు. అయితే రైలు ప్రయాణమా ?

దేశ:-లేదు. కాలినడకతోడనే పోవ నిశ్చయించితిని.

రాం:-సరియే! యింక పోయివస్తామా ?

జయ:-అటులనే దయచేయుడు.

[నిష్క్రమింతురు.]



ద్వి తీ య ర ం గ ము.

(శిష్యుడైన శివన్నకు సంస్కృతపాఠమును చెప్పచు,  
గురువులైన ఆనందశాస్త్రిగారు ప్రవేశింతురు.)

ఆనం:-[పాఠమునాపి] శిష్యా! ఏదిరా? నశ్యపుకాయ.

శివ:-నశ్యం అయిపోయిందండీ. ఇందాక పస్తావస్తా అవ  
ధాన్లవారివద్ద రెండు చిటికెలు వేయించుకొని కాయలో  
యెక్కించాను. దారిపోడుగునా పీల్చడంతో ఆకాస్తా  
ఝాడా అయిందనుకుంటాను. ఏమైనా అడుగూ బాడు  
గూ వుండేమో చూడండి. [పోడుముకాయ యిచ్చును.]

ఆనం:-[పోడుమురాలుచ్చుకొనుచు] అబ్బే, ఏముందిరా, యిం  
దులో బూడిద, బాగానేవుంది. ఇవాళ గడిచేవిధానం  
ఎలా? ఆ, సరే. ఒకే, శివన్నా! యిలారా నిన్నొకమాట  
అడగాలి.

శివ:-దగ్గరే వున్నానుగా. అడగండి, యేవిషయమో.

ఆనం:-మీ అమ్మగారు అలా మంచంలో వుండటంచేత,  
యింట్లో నేను పడుచూయున్న అవస్తాతా చూస్తున్నా  
వుగానాయనా?

శివ:-చూడకేం పాపం. యెలాగో అలా తిష్టవుడకేసుకుంటూ  
వున్నప్పటికీ మిగిలిన విషయాలల్లో మహా అవస్తపడు  
తున్నారు. ఏంచేస్తాం!

ఆనం:-ఏంచెయ్యాలన్నా చెయ్యవచ్చు. మానవ ప్రయత్నం  
పూరక నేపోతుంది! సరేకాని, మనదొడ్లోకి ప్రతిరోజు

మంచిసీళ్ళ కొస్తుండే, చెంగావి చీరగట్టుకుని ఒకావిడ,  
చూశావ్ ?

శివ:-అవును చూచాను. ఆతల నెఱసిన మనిషి కాదండి,  
పేదముడైదుపాపం. అయితే ఆమెను భర్త వదిలిపెట్టా  
డని వింటాను నిజమేనా ?

ఆనం:-ఏమో ఆ విషయాలన్నీ మన కెందులకు. ఆమె  
యెక్కడనుండియో ఒక పిల్లను తీసుకొనివచ్చి పెంచు  
తున్నది, రజస్వల అయినదట. ఎక్కడా యింకా సంబం  
ధం కుదురలేదు.

శివ:-ఎందువల్ల పిల్ల మంచిదికాదా ?

ఆనం:-పిల్లకే వరహాలగని. అయితే ఆమెకు కొంచెము డబ్బు  
మీద ఆశ వున్నట్లు చెప్పింది.

శివ:-అయితే మీ రేమంటారు ? నాదగ్గర డబ్బులేదే ?

ఆనం:-ఓరీ భ్రష్టా ! గురువుగారు చేసుకొనదలచిన పిల్లనటరా  
నీవలా అనేది ?

శివ:-అదా సంగతి ! నాకేం తెలుసుమఱి. అయితే పైసంగతి  
చెప్పండి.

ఆనం:-నాల్గువందలిస్తే ఆపిల్లను నాకిచ్చి వివాహము చేస్తా  
నన్నది. ప్రథమభార్య యుండగా రెండవపెండ్లి చేసుకో  
వచ్చును. శాస్త్రాలన్నీ వప్పుకుంటున్నా. మరేంఫరవా  
లేదు. అందులో యజ్ఞం కూడా చేయ్యాలనుకుంటున్నా  
నా ! ఆకురూపితో యీ అవస్తంతా పడేకంటే దీన్నే

అడ్డు పెట్టుకోవాలనివుంది. యేమంటావు, నేను చెప్పిన విషయం బాగావున్నదా ?

శివ:-సరే, కానివ్వండి. యింట్లో మనిషివుంటే వుపయోగం లేకుండా పోతుందా ?

ఆనం:-సరేకాని యీమాట యెవ్వరితోటి అనకూడదు. ఎవ్వరికిని తెలియకూడా చూడు నిముషాలాలో ముడిపెట్టుకు రావాలి. ఈ సంగతి తెలిస్తే డబ్బు యికా యెక్కువ పెట్టి రెచ్చుకోడతారు.

శివ:-అంతమాత్రం ఘనులుకూడా వున్నారా దేశంలో !

ఆనం:-పెండ్లి పెటాకులు లేక పిడిరాళ్ళవంటి బ్రహ్మచారి ముండాకొడుకులు, కో అంటే కోటినుంది వున్నారు.

శివ:-చదువు చట్టుబాటలు లేకపోతే యెలా అవుతాయ్ పెళ్ళిళ్ళు, నావలె మీవాంటి గురువుల నెవ్వరినైనా ఆశ్రయించు కొని తిరుగుతూవుంటే ఎలాగో అలా ఆకాస్త గడవక పోతుంది. తెలివితక్కువ సన్యాసులంటే యిలాంటివాండ్లేనండీ. అయితే మీంపైదు చెప్పే విషయంలో నాకు యింకొక అనుమానం వుందండీ.

ఆనం:-ఏమిటా అనుమానం ?

శివ:-ఒక పెండ్లా ముండగా రెండో పెండ్లాన్ని చేసుకుంటే, ధర్మపత్ని అంటారే, మఱి యీ విడా ఆవేడా ?

ఆనం:-ఆ, ధర్మపత్నిని, సింగినాదమూను, ఏదో లోకానికి అడ్డు. యిబ్బంది వచ్చినప్పుడు యీ విచారణంతా

యెవరుచేస్తారు ? ముగను గుట్టుగా ముడిపెట్టుకుంటే ఆ వైన అదే పనిసిపోతుంది.

శివ:-సరే ! మీ యిష్టం వచ్చినట్లు కానియ్యండి.

ఆనం:-ఒకే ! శివన్నా ! మాట్లాడుతూ మాట్లాడుతూనే చాలాదూరము వచ్చినట్లున్నదే ?

శివ:-చాలాదూరమేమిటి దగ్గరకే వచ్చాం. అదిగో ! అటు చూడండి. ఆ రావిచెట్టుదగ్గర మేకలను మేపుకుంటూ ఎవ్వరో వున్నట్లున్నది. అక్కడికి వెళ్ళి మనపని త్వరగా అవుతుంది. పోదాంపదండి.

ఆనం:-మేకపోతులను బేరమాడటంలో నీకు అంతగా అనుభవంలేదు. నేను మాట్లాడుతాను. నీవు మెదలకుండా వుండు. తెలిసిందా ?

శివ:-ఆలాగే వుంటాను. లేనిపోయిన బరువును నత్తి నత్తు కోటానికి నేనంత వెచ్చివాడనా ?

ఆనం:-సరే యిక నడూ పోదాం.

[నిష్క్రమితురు.]

[గొల్లవాడు ప్రవేశించును.]

గొల్ల:-టుర్ హుమ్మయ్. ఓరి నీమందసావా. నిలకుండా సత్తుండయ్యేరా. యియాల యెవరిమొగం సూశానో కాని మందెయ్యలేక యిసుగొత్తుండదిపానం. [ప్రక్కకు చూచి] ఎవరా వచ్చేమడుసులూ ! పగటేశగాళ్ళల్లే వుండారే ! యిట్టొత్తుండా రెండుకూ, నాకా డేముండది యీటానికి.

(బ్రాహ్మణులు శ్లోకములు చదువుచు ప్రవేశింతురు.)

గొల్ల:-ఎహ. పూరుకోండశా. మాయదారిగోలా. గొల్లులు బెదురుతుండయ్. అంతా యేశగాళ్లే డబ్బులు గుంజటా నికి. ఎల్లండి ఆకాడికి. ఎల్లండయ్యా!

ఆనం:-ఒరే. మేము పగటివేషగాండ్రముకామురా? స్వచ్ఛమైన బ్రాహ్మణులము.

గొల్ల:-అయితే జగమెరిగిన బాంబడికి జందెమెందుకంటారు గందా పెద్దలు. నిజంగా మీరు బాంబలైతే యిట్టెందు కంటారు అంటా. ఆ! అయితే మీరొచ్చిన పనేందో మణిగి సేసుకోండి.

ఆనం:-మాకు రెండు మేకపోతులు కావలసివచ్చామోయ్. మంచివేమైనా వున్నాయా?

గొల్ల:-యిప్పుర్లత్తం యేనిగతోడం పూరుకోదంటారు యిం దుకే కామాయిబాబు. సూసిందల్లా మీకే కావలంటారు. ఈడేం తేరగాలేవు తీసుకెల్తానికి.

ఆనం:-మాకు ఉచితముగా నక్కఅలేదు. తగిన కొక్కమిచ్చి గొనిపోయెదము.

గొల్ల:-అయితే జీవాని కేపాటిత్రాలో సెప్పండి?

ఆనం:-సొమ్ము నీది. కొనేవాళ్ళంమేము, కాబట్టి నీవే ధర చెప్పు. గిట్టుబాటైతే కొంటాము.

గొల్ల:-పెద్దయ్ ఒకటోటి వరాన్నర, సిన్నయ్ వరావరా. అం తకుతక్కవ లేనేలేవు.

ఆనం:-ఇంకొకమాట చెప్పాలోయ్.

గొల్ల:-ఇదంతా యేడుకబేర మొదుకు! కొనదలితే జత  
కొండొరాలు.

ఆనం:-సరే, యిదిగో! పైకం.

గొల్ల:-{పైకము తీసుకొని} అయితే అడగమరిశాను బాంబ  
డా! యీపోతుల్ని తోలుకెల్లి మీ రేంచేత్తారయ్యా?

ఆనం:-యజ్ఞములందు బలిచేయుదుము.

గొల్ల:-దానివలన లాబమేందో?

ఆనం:-యజ్ఞముచేసినవారికి స్వర్గము వచ్చును.

గొల్ల:-అయితే బాబూ! తెలవ కడుగుతానుగందా మరి  
గత్తే, యెగ్గెంసేసినోళ్ళంతా రంబతోసుక పడతారంటగా  
నిజమేనా?

ఆనం:-అవును. నిజమే కావచ్చును.

గొల్ల:-సరేకాని; తండ్రి యెగ్గెంసేసి, కొడుకూ యెగ్గెంసేస్తే  
ఆళ్ళిద్దరూ రంబతో యెట్టావుంటారయ్యా; కొడుక్కి తల్లి  
అవుద్దిగామరి?

ఆనం:-ఆసంగతియూతా నీకెందుకోయ్. శుభ్రముగా మేకలను  
కాచుకొనక, ఒరే! శిష్యా! అంగవస్త్రములు పోతుల  
మెడలకు గట్టి పట్టుకొని ముందు నడుస్తూవుండు. నేను  
వెనుకనుండి తోలుకవస్తాను.

శ్రివ:-{మేకలమెడలకు అంగవస్త్రములు కట్టుచుండును.}

గొల్ల:-బిగించికట్టమాక బాంబడోయ్. సర్తీయ్ పున్నానికి.  
గొట్టలు పోతుండయ్. నేనెట్లుండా!

[అందరు నిష్క్రమించును.]

(ప్రవేశము—దేశదాసు.)

దేశ:-అదియేమి! బ్రాహ్మణులయ్య మేకపోతులను దోచు  
కొని వచ్చుచున్నారు? కొంచెమాగి వారి యుదంతము  
నారసిపోయెదనుగాక.

[బ్రాహ్మణులు—ప్రవేశింతురు.]

దేశ:-ఓ బ్రాహ్మణోత్తములారా! ఎటనుండి యెటుకు బోవు  
చున్నారు?

ఆనం:-ఇచ్చటి సమీప గ్రామమునుండి యింటికి బోవుచు  
న్నాము.

దేశ:-ఈ నోరులేని జీవముల నేల గొనిపోవుచున్నారు?

ఆనం:-యజ్ఞమునందు పశుబలి నిమిత్తము.

దేశ:-వీనిని బలియిచ్చినగాని యజ్ఞము సంపూర్తికాజాలదా?  
వీనికిమారు పిష్టపశువునుచేసి వధింపరాదా?

ఆనం:-మేము చాల బడలికగనున్నాము. నీతో విశేషముగ  
మాటలాడలేము. నీదారిని నీవు బామ్మ.

దేశ:-అయ్యా! ఈ ప్రపంచమున గల్గు ప్రాణులన్నియు  
సమానమేగదా? మన శరీరమున కేదేనిహాని సంభవించె  
నేని మన మనంబుల నెంతగ నొచ్చుకొనెదమో యెఱు

గరా ? సర్వమును నెఱంగిన నమవంటివారికి నేను నీతిని  
బోధించునంతటి శక్తుడను గకున్నను, తమ హృదయం  
బుల నీ జీవహింసనుగూర్చి సుంత యోచింప బ్రార్థించు  
చున్నాను.

సీ॥ కమనీయదేహంబు జీమగుట్టిన నెంత  
చిమచిమలాడునో చెప్పురయ్య !

తిరుగుకాలికిముల్లు విరుగగా మనప్రాణ  
మెంతవేదనగుండు నంతలోన

గాలిసేవగ నలుసు కంటిలో బడగానె  
యెంతబాధించునో యెఱుగరయ్య !

పాదరక్షల రాయి పడికాలినొత్తినన్  
బ్రాణమెంతటిబాధ పడునో భువిని

శే॥ గీ॥ ఆకులలముల దినుచు నీలోకమందు  
సంచరించుచు నుండెడు జంతుకోటి  
తమకు నపకారమేమైన దలచునయ్య ?  
అవని దయమాలి హింస జేయంగ నేల ?

ఆనం:-చూర్పు పడమరలు తెలియని వాళ్ళంతా ధర్మాలు  
బోధించడంచేతనే కాల మెంతటి యధోగతి పొందెనది.  
యజ్ఞములనుకూడా ధ్వంసంచేయడానికి మొదలు పెట్టా  
వుట్రా నాయనా ! నీవు చాల బుద్ధిమంతుడవు కాని  
యిక దయచెయ్యి. ఒరే శిష్యా ! నే వెళ్ళుతున్నాను



గాని, యీ పాడుదయ్యి నా మెటబడకుండా తరిమేసి  
బయల్దేరిరా తొందరగా.

శివ:-యేయ్ జాగ్రత్త! కొళ్ళు నగ్గరిపెట్టుకొని మాట్లాడు.  
నీతులు చెప్పవచ్చావ్. మా వేదాలలో కీసపాలైనా  
చదివావ్. యెనడైరెండు పన్నాల వేదం తలక్రొదులుగా  
చదివిన మా గురువుగారి నేనా నీవాక్షేపించేది ?

దేశ:-అయ్యా ! జీవహింస జేయవచ్చునని యే వేదములో  
నున్నదో చెప్పగలరా ?

శివ:-ఆట్టే మాట్లాడితివా, మా గురువుగారు మళ్ళీ వచ్చి నీ  
దుంపదెంపుతారు ! ఎందుకు అవస్తపడతావుకాని వెళ్ళు.  
నేను పోతున్నా. [నిష్క్రమించుచును.]

దేశ:-అహా ! యేమి నీది యవినీతి ! పవిత్రమైన బ్రాహ్మణ  
కులమునందు జన్మించిన వారలమని చెప్పకొనుచు నిట్టి  
లోపముల జేయ బాల్పడుచున్న వీర సేమనవలయును ?  
ఇది యంతయు నీ భారతావనియొనర్చిన పూజాఫలితమే,  
ఇట్టిచో నింక ధర్మము చెడెనని యనుకొననేల ?

తే॥ గీ॥ అన్నిజాతులకంటెను సగ్రజాతి

యందు జన్మించి యీశీతి యజ్ఞములను  
జీవహింసలు బ్రాహ్మణుల్ జేయుచుండ  
నింక ధర్మంబు ధరలోన నిలచుటెట్లు ?

కానిమ్మ. యేమనుకొనిన నేమి ప్రయోజనముకలదు.

[శ్రీరత్నతో నిష్క్రమించును.]

తృతీయ రంగము.

[జాతర సమయమున గణాచారి ఊగులాగుచుండ,  
ఉపచారములు చేయుచు కొందఱు మూఢభక్తులు కీర్తనలు పాడుకొనుచు కొలుపులు కొలుచుచున్నారు.]

గణా:-వాలా ! వాలా !

భక్తులు:-(సాంబ్రాణిపాగవేయుచు) ఏకేం కావాలో ! సెప్పు  
తల్లీ !

గణా:-ఓ భగతుల్లారా ! నా కడుపు మండిపోతోంది. హారం  
కావాలి. హారం.

భక్తులు:-అట్టాగెతల్లీ ! ని అగ్గపెకారం నియేదం శాస్త్రాం  
అన్నా. దయంచాలి. కనిపెట్టుకుండాలి.

గణా:-ఓ ! భగతుల్లారా ! నాకుయేటేటా జాతర్లు సెయ్యటం  
లేదూ, ఇకూరొకోనూ. మిచ్చుల్నీ, మీ పసుపుల్నీ,  
యిళ్ళనీ, వాకిళ్ళనీ నాశనంచేస్తా జాగత్తగా వుండాలీ,  
వాలా ! వాలా !

భక్తులు:-శాంతించమ్మా, శాంతించూ, అట్టాగే, యేటేటా  
జాతర్లు శాస్త్రాం. చూస్తారేందళ ! నరకండి యాటల్నీ.

(కీర్తన పాడుచుదురు.)

గణా:-వాలా ! వాలా !

(అని వూగులాడుచుదును.)

(దేశదాసు ప్రవేశించి.)

దేశ:-ఓ మూఢభక్తులారా! నీల మీ కిట్లు నోరులేని జంతువులను జంపెదరు. ఆగును, ఆగును.

భక్తులు:-(తిరిగి చూచి) ఎవడతా! ఆగమంటాను. యీడి కట్టాను అమ్మోరిసేతులో మూసింది యియ్యాల!

దేశ:-సోదరులారా!

సీ॥ దేవుడొసగిన పూరిందిని యెచ్చటోనుండి  
యే యపకారంబు జేయరాక  
నదినిశ్చద్రావుచు మదికి భీతిని గొల్పు  
క్రూరజంతువుగొచ్చు దారిబోక  
ప్రకృతిసిద్ధంబునై పలుగు ప్రదేశంబె  
వాసయోగ్యముగాగ వలలుచుండి  
యేజీవజంతువున్ హింస జేయగబోక  
సాత్వికంబుననుండు జంతువులను

తే॥ గీ॥ బట్టితెచ్చియు గత్తుల బట్టిమీఱు  
దేవినెపమున జంపుచో దిక్కులేక  
నార్తి గృతియించి మరణించునట్టివేళ  
జూచి సహియించునే యెట్టి నీచుడైన.

నిజమైన దేవత లిట్టితుచ్చమైన కోరికల గోరునా ?

సీ॥ దేశసత్యంబైన దినుటకు నితరమా  
యాహారమొజ్జేని యవనిలేదె ?

పలువిధభక్త్యాల పాయసంబులదెచ్చి  
భక్తినివేదింప ముక్తినిడదె ?

రుధిరమాంసంబుల నధికంబుగానాకు  
దెచ్చిపెట్టడటంచు దేవి యనెనె

క్లుప్తసారాతప్ప గమ్మని నేతినిన్  
ద్రాగబోవదె దేవి బాగుగాను

జే॥ గీ॥ అఖిలజీవుల రక్షించు యాదవక్తి  
యైన నీరీతి మిమ్ముల నడుగునయ్య ?  
ఒకరి రక్షింప నితరుల నొక్కిజంప  
నిచ్చుగించిన దేవిగా నెంచనగునె.

అమ్మవారి పేరుదెప్పి మీ యొక్క యుదరములను  
నింపుకొనుటయేదప్ప నింక నేమైన బ్రయోజనము కల  
దా ? జీవహింసజేసి రుధిరమాంసంబుల నర్పించినగాని  
దేవి తృప్తిబడదా ? ఆదిత్యుని చెప్పబడు దేవతయిట్టి  
తుచ్చమైన కోరిక లెన్నడైన గోరునా ? హరి ! హరీ !  
వట్టమె యలముకొనిన మీ యజ్ఞనాంధకారము బాయు  
టెట్లు ? లోకమున మానవుడై జన్మించినవాడు చేయ  
వలసిన మహత్కార్యము లెన్నియోయుండ, నిట్టి తుచ్చ  
కార్యములుచేయ సమకట్టనేల ? మహామహులెల్లరును  
మీకొకకేగదా సర్వసంగ పరిత్యాగులై పాటుబడు  
మన్నారు సోదరులారా ! కన్నులు తెరిచి లోకము  
నొక్కమారు చూడుడు.

సీ॥ కోటీశ్వరుల్ గూడ గూర్కిరాట్నము మీద  
 ఖద్దరు వడుకంగ గ్రాలుచుండి  
 అతి సౌకుమార్యులే అన్నహారంబుల  
 విడినాడి పలుపాళ్లు పడుచునుండి  
 అన్నిమతములవారైకమత్యముతోడ  
 శాంతియుద్ధముసేయ నాగుచుండి  
 ఏనాడుకూడను నెండకన్నెఱుగని  
 సాధ్వ్యలెల్లరు సేవ సలుపుచుండి

తే॥ గీ॥ ఇట్టిసమయాన మీరెల్ల నిట్టిపనుల  
 జేయుచుండిన దేశంబు జింతగుములు  
 దేశసేవయె మనకెల్ల దిక్కుగాన  
 హింసవిడనాడి మేలు నూహింపరయ్య.

1-భక్తు:-అమ్మోరిని ఆచేపించే తెలివికూడా వుందీ నీమొ  
 గానికి! యెల్లవయ్యా! యెల్లు. యెవరో దేశం  
 కోసం పాటడుతుండాంట, ఈయన సెప్పొచ్చా  
 డంట. కలరాపుట్టి మడుసులు సత్తుంటే ఓరన్నా!  
 అడ్డపడ్డారా? ఏకాడికైనా జాతర్లు చేత్తామని  
 అమ్మోరిపేరుసెప్పి ముడుపులు కట్టుకుంటే పోయింది  
 గాని, లేకపోతేనా?

2-భక్తు:-యీవరసన అమ్మోరు గంటమోగినట్టు గెనంపూని  
 సెపుతుంటే జాతర్లు సెయ్యకుండా మానుకుంటా  
 రంటయ్యా! నరకండశా: యాటల్ని సూత్రారేం

[యాటను సాధించబోవుచును]

దే:-ఏదీ ! మీ అమ్మవారు నన్నేమి చేయునో ! చూచెదను?  
ఇత్తటి నా ప్రాణములపై న గోలుపోయెదనుకాని, మిమ్ము  
లను జాతుహింస జేయనివ్వను. మున్నగును మీ దేవి  
యొక్క సత్యాసత్యములను దెలిసికొనవలసియున్నది.

1-భర్తు:-మోపెడు పరిచ్ఛలి త్తది. కానాలిప్తే సూసుకోమట  
మా అమ్మోరు యాపాకునములుద్ది సూడు.

గణా:-వాలా ! వాలా ! [ఊగుచుండును.]

దేశ:-ఇదిగో ! మీ దేవిసత్య మిప్పుడే కనుపడును. (కిరస  
నాలగుడ్డను వెలిగించి గణాచారికి తాకించబోవును.  
గణాచారి భయపడి పరుగెత్తిపోవును.)

అందఱు:-[నిర్విణ్ణులైయుండును.]

దేశ:-చూచితిరా ! మీ అమ్మవారి మహత్కృము.

1-భర్తు:-అయ్యా ! నమస్కారం బాబూ ! నాకేం పనిలేక  
పోవటంచేత యీ విధంగా పొట్టపోసుకుంటుండా.  
మీ మాటలు విన్నప్పటినుంచి అందేదోమనుసు  
మారిపోతున్నది. మంచిచెడ్డ తెలియక పాడుపొట్ట  
కోసం గతిలేక యీ జాతర్లంటు సుట్టించి కాలం  
గడుపుతున్న నాకు యీ రోజుతో బుద్ధివచ్చింది.  
యికమీద యిట్టాంటిపని మానుకొని మంచిగా  
తిరుగుతాను. దయంచాలి బాబూ ?

దే:-మంచిది నాయనా ! రమ్మ పోవుదము. [మిగిలినవారిని చూచి] ఓ యవినీతులా ! ఎందఁడెందఱు మహానుభావులు మనకొకఁకు, మన దేశముకొకఁకు పడరాని పట్టుపడి, తుదకు జీవములను సహా గోల్పోయిరో ! యెఱుంగరా? ఇకనైన నీ దుర్వృత్తులనుమాని,

సీ॥ లోకంబు పొగడగ లోకనూన్యంతైన  
బాలగంగాధరు లీలదలచి  
పంజాబుకేసరై భక్తితో నెగడిన  
లజపతిరాయి మేలవదిలచి  
సద్యశోవిభవుడై జగతిలో నుతిగొన్న  
చిత్తరంజనదాసు శీలమెఱిగి  
దుగ్గిరాలకులాన నిగ్గెన గోపాల  
కృష్ణాంధరత్నుని గీర్తిదలచి

తే॥ గీ॥ ఇంక దేశార్థమై లోన శంకలేక  
దమదు జీవాల నప్పించి ధన్యులైన  
భక్తవర్యుల నెదనిల్పి భారతాంబ  
సేవజేయంగ రండియో శీఘ్రగతిని.  
[కీర్తన పాడుకొనుచు నిష్క్రమించును.]

(తెఱవ్రాలును.)

# తృతీయాంకము

ప్రథమరంగము.

రాంపంతులు-జయశర్మగాస్త్ర ప్రవేశము

రాం:-సర్వజనులకు ఉపయోగపడునట్లు యీ ఋణపరిష్కార చట్టమును ప్యాసుచేసినారు.

జయ:-యీ పద్ధతి జమీందారులకు చాల నష్టము కలిగించునేమో?

రాం:-అయినను తొందరలేదు. లేకపోతే రైతులు బకాయి బాకీలు తీర్చడం కష్టంకాదండి.

జయ:-నిజంగా మీరన్నట్లు జమీందారులు చాలానుందిని యీ విధంగా బాధించుతున్నారండీ. నేటికీ కాంగ్రెసు ప్రభుత్వము వచ్చిన తర్వాత యీ సౌకర్యం ప్రజలకు చేశారంటే చాల కొనియాడదగిన విషయమే. అయితే నిన్నటికేసు ఏమైంది?

రాం:-ఏమైంది, పోలీసువారు దర్యాప్తుచేసి భూమిలో పాతి పెట్టబడివున్న బాలికను పైకి తీశారు. యింకా హంతకు డెవరైనదియు తెలియలేదు.

జయ:-ఎంతటి దుర్మార్గంజరిగిందండీ పాపం. నేనింకా ఆ పిల్ల తల్లి తండ్రులు యేడుస్తూ వెళ్ళుతుంటే ఏ చెరువులోనో, నూతిలోనో పడ్డదని ఊహించాను. యిలా జరగడానికి హేతువేమిటి?



రాం:-చిన్నతనంలో చూడటానికి బాగావుంటుందికదా అని ఏదో గొడుముడు శౌర్యపై మెల్లోకి యేవో చేయించి పెట్టుకున్నారట. ఆకాస్తా యేవడోచూచి కాజెయ్యాలని యీపని చేశాడనుకుంటున్నారు.

జయ:-హరహరా! ఎంత మర్కాంగ?

రాం:-యిదేకాదు, యితకంటే మనవాళ్ళలో గొప్ప విషయాలే జరుగుతున్నయ్.

జయ:-అదేమిటండోయ్?

రాం:-ఏమిటండోయ్ అని నన్ను అడగటమొదలుకు? ఆరోజు ఉదయంపూట పూరివెలుపల మనమే చూచాం.

జయ:-అవునవును. జ్ఞాపకం వచ్చింది. ఇంకా ఆశిశువుకి అవయవాలుకూడా బాగా యేర్పడ్డట్లులేదే?

రాం:-అయితేనేం, కక్కుర్తికి ఎంతపనైనా చేస్తున్నారు.

జయ:-యిది వాళ్ళ పొరపాటు కాదండీ. ఆడపిల్లలను చిన్నతనంలో వయోవృద్ధులకిచ్చి వివాహాలు చేస్తున్న తల్లిదండ్రులదేలోపం. చిన్నతనంలో పెనిమిటిపోయి సౌఖ్యాలు అనుభవించడానికి వీలులేకపోవడం అలావుంచి, పైగా వేమొకూడా మాచ్చేస్తారండీ. ఇది చాలా అన్యాయంగా వుంది ?

రాం:-అందువలనే స్త్రీ పునర్వివాహాలు అవసరమని మన వాళ్ళలో కొందరు చెప్పుచున్నారు. అందులకు కొందరు ఒప్పకొనుటలేదు.

జయ:-అయ్యో పనులు ఎలాగో అలా అయిపోతూనే వుంటున్నాయి. వీరు పట్టుకొని దేవుళ్ళాడితే ఆగుతుంది ?

రాం:-యీ అవస్థంతా పడేకంటే రజస్వలానంతర వివాహాలే చేసేస్తే కొంతవరకు శాశ్వతమౌతుందని శారదాయాప్తు వ్యాసయింది.

జయ:-యే శారదాయాప్తు వ్యాసయినను, విధవా విశాలు తప్పకుండా యెప్పుడూ వుండాలిందే ?

రాం:-ఎలాగో ఉంటూనే వుంటుందొకటి లేకపోతే చాల కష్టం.

జయ:-కష్టమని మెల్లగా అంటారేం. ముమ్మాటికి కష్టమే. ఏమాత్రపు సౌఖ్యం అనుభవించడానికి అర్హతలేని ఆడ వాళ్ళున్నా నకంటే చచ్చినావకంటే భర్తతోపాటు ఏరిని కూడా యాత్రకు పంపితే మంచిది.

రాం:-పూర్వకాలంలో అలాగే జరుగుతూ వుండేది. అదిమంచికాలం. స్త్రీలు యీ అవస్థంతా పడటా కష్టమని సహగమనాలు చేసేవాళ్ళు, తర్వాత తర్వాత మాధ్యంగా చేయించుతూ వచ్చారు. రాజారామమోహన రాయ గారికాలంలో సహగమనాలు పూర్తిగా మాన్పించేశారు,

జయ:-అలా యెందుకు చేశారు ?

రాం:-భర్తతోపాటు చావ నిశ్చయించుకొన్నవాళ్ళకు సహగమనధర్మం పనికివస్తుందికాని, బ్రతికివుండాలనుకున్న వాళ్ళకెందుకు ? అందుచేత మాధ్యంగా చంపకూడ దన్నారు.

జయ:-పోనీ యిప్పుడలా చావడానికి నీలున్నదా ?

రాం:-లేదు. ఆలాంటి వుడ్డేశ్యాలు వున్నవారిని తప్పకుండా గవర్నమెంటు అరెస్టు చేసి చావకుండా జాగ్రత్తగా చూస్తూవుంటారు.

జయ:-కాబట్టి ఏ పునర్వివాహాలో చేయించడమే మంచి దంటారు ?

రాం:-అవును మరి, యీకా వేరే చెప్పాలి! ప్రయత్నంలో వూడిమేలు.

(కీర్తనతో దేశదాసు ప్రవేశించును.)

రాం:-దాసుగారూ ! ఎచ్చటనుండి యీరాక ?

దేశ:-ఇంటివద్దనుండియే వచ్చుచున్నాను.

జయ:-చాలా ప్రొద్దెక్కినదే. ఇంతసేపే చేస్తున్నారు ?

దేశ:-మా గ్రామంలోని ఎలిమెంటరీస్కూలు టీచరుతో మాట్లాడుతూ ఉండటంచేత ఆలస్యమైంది. పాపం ఆయనకు యీరోజు గ్యాంటు ఇన్స్పెక్షన్ వైందిట. అన్ని విషయాలు బాగానే వున్నప్పటికీ శ్రీవారు నూటికి ఇరవై రూపాయలు తక్కువగా రికమెండు చేశారట.

రాం:-ఎందువల్ల పాపం ?

దేశ:-ఎందువల్లనో మనకందఱకు తెలిసిన విషయమే. వేరే చెప్పుకోవడమెందుకు ?

జయ:-యీ లంచగొండితనాలు ప్రతి డిపార్టుమెంటులోనూ అధికమైపోయినయ్యండీ.

రాం:-అధికమేకాదు. ప్రజలను పీల్చి పిప్పిచేయుచున్నవి.

దేశ:-యిది యాతయు మన లోపమేగాని ప్రభుత్వమువారి దౌతమాత్రమును లేకు గనుక, యీ లంచగొండితనమును ఉద్యోగులలో లేకుండ నిర్మూలించుటకు మన మెల్లరమును ఆదోళన జరిపి ప్రజలకు మేలు కూర్చవలసి యున్నది. యింక నాకు చాల పనికలదు. నే పోయి వచ్చెదను.

రాం:-మేమును వెళ్ళుచున్నాము.

[నిష్క్రమింతురు.]

ద్వితీయరంగము.

ఒకచోట నొకహరిజనుడు పడియుండగా దేశదాసు (ప్రవేశించును.)

దేశ:-నాయనా ! ఇట్లేల నిచ్చట పడియుంటివి ? నీయుదంతమేమి ?

హరి:-అయ్యా ! యేమిచెప్పుదును. మార్గమునుబట్టి వచ్చుచుండ నాలుక యొడి యీ నెరువున దాహమార్చుకొనుచుండ నెవ్వరోవచ్చి నీవెవ్వడవని ననుప్రశ్నించిరి. అంత నాకుల గోత్రములు చెప్పితిని.

దేశ:-తరువాత ?

హరి:-నేను హరిజనుడనని తెలుసుకొనిన వెంటనే, తనచేత నున్న లాఠీతోగొట్టి నాయొడలు పిండిచేసిరి.

దేశ:-పాపము! రక్తముకూడ గారుచున్నదే; సోదరా! నీకెట్టి యిక్కట్టులువచ్చినవి. బౌరా! మనసోదరులలో నెంతటి దార్జన్యత ప్రబలుచున్నది! లేకున్న నందఱును నొకే విధమున జన్మించలేదా! ఒకరినిగోసినరక్తమును మరియొకరినిగోసినక్షీరమును వచ్చునా? అయ్యో! యీఅంటరాతని తనము యెక్కడ దాపరించినదో గాని యీవిధమున బ్రాణములను గూడదీయుచున్నదే? చివరకుమేఘములు వర్షించిన నీటినిసహితము ద్రాగుటకు నీరికి నర్హతలేదా? దీనిలో సవస్థలములై యేమిపోయినది. అవుసరము వచ్చినప్పుడు మూలపల్లెలలో బ్రవేశించి హరిజనులను రాచుకొనితిరుగుటలేదా! యెంతఅన్యాయము! అన్యాయమే కాదు దార్జన్యమని కూడా చెప్పవచ్చును. సోదరా! నిన్ను గొట్టినవారీ సమీప గ్రామమువారే యగుదురా!

హరి:-అయినను వారినేమనగలము?

దేశ:-ఇట్టి దార్జన్యమును మానుడని బ్రతిమాలుదము.

హరి:-మనమూటలు వారికినచ్చునా?

దేశ:-నచ్చు నట్లే బోధింతము. ఇప్పుడు గారున్న నెప్పటి కైన మన యాశయము నెఱవేఱక బోదు. ఇదియే నన నేల? గాంధీ మహాత్ముడు యుద్దేశించి ప్రారంభించిన యుద్యమములలో నేది కొనసాగలేదో ప్రేలు మడచి చెప్ప గలవారు గలరా! కావున మనకు దప్పక జయము కలుగును. ఇంక పోవుదము రమ్మ.

హరి:-అయ్యో! తామెన్ని బోధించినను, నాకు మాత్రము

భయముగ నే యున్నది. పాపము మీఱుగూడ నామూ  
లమున బాధ పడును శేమో యని తోచుచున్నది.

దేశ: మిత్రమా ! ఆధైర్య పడకుము. ఈ యుద్యమము  
సామాన్యుల చే నడుప బడు చుండుట లేదు. యిటు  
వినుము.

సీ॥ సాక్షాత్తు కృష్ణుండు జగతిలో గాంధీయై  
వెలసి సర్వుల గావ నిలచి యుండ  
ఘన దరిద్రము బాపగా ధర్మరాజౌచు  
వల్ల భాయిపటేలు వరలుచుండ  
భీకరాకాశుడై భీముసాటికివచ్చు  
నల్లల్ గఘూరుండు హాయినుండ  
కలియుగానుండపు నల జనహరులాలు  
అసహాయసూత్రాస్త్ర మందియుండ

తే॥ గీ॥ మదనమోహనమాశవ్య మాన్యుడైన  
నకులుసాటిగ స్వారాజ్య నవ్యరథము  
నడుప, సహదేవతయ్యాజ్ఞ నడుముగట్ట  
లేకు దిక్కంచు భయముజేకూర నేల ?

సోదరా ! రమ్మ పోవుదము. (నిష్క్రమింపబోవగా కాపు  
వాచాకడు ఎదురుపడి)

కాపు:-ఎవరయ్యా ! మీరు ? ఈ మాలముండాకొడుకుని  
మహా పొగుడుతున్నారు ?

దే:-మేము మహాత్ముని యాజ్ఞానుసారముగ వర్తించు దేశ సేవకులము.

హరి:-అయ్యా! ఈతడే నన్నింతకుముందు గొట్టినాడు.

దే:-అయ్యా! ఒంటరినాటున నిట్లేల నితనిని గొట్టితిరి? మీ కేమైన నపకారము చేసెనా?

కాపు:-అనవసరంగా మాట్లాడితే నీపనికూడా అంతే.

దేశ:-ఎందుచేత?

కాపు:-ఎందుచేతనా! యీ మాలవెధవను వెనుక వేసుకొని మాట్లాడుటచేత.

దేశ:-అయ్యా!

ఉ॥ మాలడుమాలడంచు పలుమారు వచించిన

లాభమేమి? యీ

మాలనుగోసినన్ రుధిరమా? మిముగోసిన క్షీర

మబ్బునా?

మాలతనంబు నెన్నుదుట వ్రాసెనె దేవుడు దొడ్డ

వార లె

క్కాలమునందొ వీరినిటు గారియపెట్టిరిగాని సోదరా!

మఱియు,

తే॥ గీ॥ భువిని దల్లిదండ్రులకును బుట్టినట్టి

వారలెల్లరు నొకజాతి వారుకారె

ఉచ్చసీచపు కులములు అచ్చముగను

గర్మచేగాక జన్మచే గలుగుటెట్లు.

వృత్తినిబట్టియు గుణమునుబట్టియు కులమును నిర్ణయింప  
వలయునుగాని, జన్మచేత కులము నెట్లు నిర్ణయింప  
నగును? తండ్రి గుణములు కుమారునకు వచ్చిననేకదా!  
జన్మచే కులము నిలచుట. ఈ యంటరాని తన మును  
యేనాడు యెవ్వరు వీరి మొగంబున వ్రాసి యుంచినో  
చెప్ప గలరా? బ్రాహ్మణునకు జన్మించినవాడు నీచకర్మ  
ముల నాచరించిన బంచమునితో సమానుడగును.  
పంచముడు సన్న్యాగమున వర్తించిన బ్రాహ్మణ తుల్యు  
డగును. యీదు సంశయమొత మాత్రమును లేదు. కర్మ  
వలన అంటరానితనము వచ్చినదందుచూ? మన శరీరావ  
యవము లెన్ని కార్యములలో నంటరానివై తిరిగి ఉప  
యోగ పడుచుండుట లేదు! అవుసర వైనప్పుడొకరీతిని,  
లేనప్పుడు మరియొకరీతిని, వీరినిజూచుట ధర్మ మగునా!  
మనవారు కళాశాలలో హరిజనులతో కలిసి చదువుకొను  
చుండుటలేదా! యీవర్ణములోని వారు ఉద్యోగస్థులైన  
నమస్కరించు చుండుటలేదా! యివి అన్నియును  
అవుసరముగనుక పాటింప రాదనెదరా! ఔరా! యీఅం  
టరాని తనమును నిష్కేతుకముగ కల్పించి మానవ సంఘ  
ముయొక్క ఐకమత్యమును పాడుచేయుటయే ఫలముగాని  
మఱి యితరముగాదు. అందుచేతనే స్వాతంత్ర్య రహితులై  
బానిసవృత్తిని పూనవలసివచ్చినది. సోదరా! నా మాట  
లలో నేమైన లోపములున్న నన్ను మన్నించి యదార్థ  
మును గ్రహింప గోరుచున్నాను.



కాపు:-అయ్యా ! తామువచించిన దంతయును నిజమేగాని,  
అనాదినుండియు నీ యంటరానితనము ప్రేళ్ళు పాతుకొని  
యుండుటవలన నొక్కమాదు తొలగించుటకు వీలుగాదని  
భావించుచున్నాను.

దేశ:-నిజమే ! అయిననునున మెల్లరమును నడుముగట్టి యీ  
విషయమున గృహస్థులవలయును.

కాపు:-అయ్యా ! ఇంతకుముందు నేనీ హరిజనసోదరునియెడ  
జేసిన యశరాధమును మన్నించ గలందులకు ప్రార్థించు  
చున్నాను. నాశక్తికొలదియు నీ నాటినుండి యీ అంట  
రానితనమును నిర్మూలించుటకు నేను ప్రయత్నించెదను  
యింక ననుజ్ఞనిండు పోయివచ్చెదను.

దేశ:-మంచిది. పోయిరమ్ము.

హరి :-అయ్యా ! ఇటనుండి యెచ్చటికి బోవుదము ?

దేశ: వకీలుశాస్త్రీగారిని కలుసుకొన బోవలయును రమ్ము.

[నిష్క్రమించును]

తృ తీ య రం గ ము.

(పూజారిసూరయ్య దేవునికి అర్చన చేయుచుండ ధర్మ  
కర్తప్రవేశించును. సూరయ్య పూజనుండి లేచిచూచి)

సూ:-ఓహూ! ధర్మకర్త గారా! దాశిశిప్వి దయచేశారు  
దేవాలయానికి! యివాళదేవునిమీద దయ వచ్చిందన్న  
మాట.

ధర్మ:-లేదండీ ఏనో వ్యవహారాల గొడవలో నుండటం చేత  
రావటంలేదు.

సూ:-ఏమిటోలేండి మేముపట్టుకొని దేవుళ్ళారటమే కాని,  
ఎవరికి పుట్టినవిడ్డరా వెక్కివెక్కి యేడ్వనన్నట్లు మీకేం  
కట్టింది! మీన్యవహారాలేమో మీరేమోగాని దేవుని  
గొడవలేనేలేదాయె

ధర్మ:-యిప్పుడు మాత్రం యేంతరుగువచ్చిందయ్యా! నిత్య  
భూప దీక్షవై వేద్యములకు, వ్రతవములకు మాన్యములు  
న్నవికదా ఏదోపేరుకుమాత్రం బ్రష్టిగావుండటమేగా నా  
పని. తెక్కలను తయారుచేసి బోర్డువారికి చూపించడమే  
మావంతుకాని యేమైనా అధికారాలున్నాయా పాడా.  
అమేషా పూర్వమువలె దేవాలయానికి వస్తూపోతూవుం  
డటానికి ఏంచేస్తా. ఎన్నేళ్ళనుంచో ఏకచక్రంగా దేవాల  
యాన్ని పరిపాలించిన మాకు యీ నాటికి యీఅవస్థ  
పట్టింది. పైగా యీతెక్కలు తయారు చెయ్యడంతో  
మాదుంప తెగుతోంది.

సూ:-తెక్కలు తయారు చేయడంలో మీకు చెప్పాలనిదే  
ముంది, సర్వోళ్ళు.

ధర్మ:-ధర్మకర్తలంటే అంతలలాఘన అయిపోయిందన్న  
మాట. ఇదిగో సూరయ్య గారూ! ఇదివరలో మీరుసకా

లమునకు దేవాలయమునకు వచ్చినా రాకపోయినా!  
మంత్రాలన్ని కంఠతావచ్చి దేవాలయంలో పనులు సక్ర  
మంగా జరిపినా జరుపకపోయినా యెలాగో గడచి  
పోయింది ఇకమీదట అలాసాగదు. మంత్రాలన్ని నేర్చు  
కోవాలి. సకాలమునకు చేవుని అర్పించాలి. అలా లేక  
పోతే మిమ్మల్ని తొలగించి మరొకరిని యేర్పాటు చెయ్యాలి  
లిసివస్తుంది.

సూ:- పూర్వమెప్పుడో యీ దేవాలయానికి గడ్డయై తిండి  
లగాయతు యిప్పటివరకు అర్చకత్వం చేస్తున్న నన్ను  
తొలగించడం నీచేత కాదు కదా. నిన్ను పుట్టించిన  
బ్రహ్మచేతకూడా కాదు. నీతో అనవసరంగా విరోధ  
మెందుకని పూరుకోవడమేకాని లేకపోతే ఏం చెయ్యాలి  
అదే చేసే వాణ్ణి.

ధర్మ:- ఏమయ్యా ! మాటలు జాస్తేగా వస్తున్నయ్యే?

సూ:- ఒకటంటే పదంటారు. మీ మోచేతిక్రింది నీళ్ళు త్రాగి  
బ్రతుకుతున్నామా! ఏనాడో ఏమహానుభావులో పుణ్యా  
నికి యేర్పాటు చేసిన మాన్యా లేగాని, నీహయాములో  
యేమైనా చేశావేమో వేలుమడిచి లెక్కచెప్పు విందాం.  
తుడుము దగ్గరనుంచి దేవతార్చన వరకు మేమే తంటాలు  
పడుకుంటూ మీకు లొంగివుండాలన్న మాటే మున్నది?  
ఈ చాకిరి యింకొచ్చోట చేసుకుంటే లేదు? ఇదే మాకు  
సిద్ధాంతమా.

ధర్మ:-ఇంతలోనే కోపమొందుకయ్యా ! లోకంలో జరుగుతూ వున్న సంగతులు చెప్పతున్నానుగాని నీ మీద నాకు విరోధమా. దీనికే యిలాంటి హరిజన దేవాలయ ప్రవేశాలంటూ మరియొక ఆందోళన బయలుదేరింది. ఇక దాన్ని గురించి మీరెంత గందరగోళం చేస్తారో.

సూ:-గందర గోళం చెయ్యరు మరీ. నీవంటి అధోగతి ధర్మ కర్తలుంటే దేవాలయాలలో హరిజనులేకాదు పండులు కూడా ప్రవేశిస్తాయి.

ధర్మ:-ఏమైనా మన మంచిచాస్తా. కాలానుగుణ్యంగా ప్రవర్తించాలి.

సూ:-కాలానికి దేవునికి సంబంధమా.

ధర్మ:-హరిజనులు ప్రవేశించిన దేవాలయము లోని దేవుడు లేచి పోయి నాడా! ఎవరికి తెలియని దేవు డొచ్చాడు. మనంచేస్తూవున్న మోసం దేశానిక హాని కరమని పెద్దలు కొందఱు ఆలోచించి మన సంఘమును వృద్ధి జేసుకునే నిమిత్తం హరిజనులను కూడా మనతో సమానంగా చూడ వలె నంటున్నారు. అలా కొన్ని దేవాలయాలలో ప్రవేశమిచ్చారు నేడో రేపో మనంకూడా మన దేవాలయాలల్లోకి హరిజనులను రానియ్యాలిసందే.

సూ:-ఇంతటి సౌరభ్యానికి మేము అర్చ కత్వం చేస్తేనేం నెయ్యకపోతేనేం. రేవటినుంచీ మాలవాళ్ళ తీర్థ ప్రాసాదాలు పుచ్చుకునేగతి మీకు పట్టిందికాని, మాకేంలేదు.

ఇదుగో! యిప్పుడే నా అర్చకత్వానికి రాజీనామా  
 యిస్తున్నాను. నీయిష్టము వచ్చినట్లు పూరేగుము. యీ  
 కాంగ్రెసువారు చేసే బోధలు బాగా చెవికి యెక్కిన  
 తర్వాత నామాట లోపనికివస్తయ్. ఏమైతేనా అందుకు.  
 నేను వెళ్ళు చున్నాను. ఇదిగో! నీ సామాను దేవుణ్ణి  
 ఆనక నిదానంగా వచ్చి వక్కుగింత చేసుకో. నేను కాస్తా  
 పోయిన తర్వాత. నీదేవునిగతి నీగతి యే సమాతుందో  
 తెలిసివస్తుంది. ఏదోదేవునిలో సత్తావున్నా లేకపోయినా,  
 యేమేమో మంత్రతాలన్నీ గుండెలు ముంగిటట్లు ప్రతి  
 రోజు యేకరూపుస్థితి. అలాకారాలు, ఆర్భాటాలు చేస్తూం  
 టునే ఇంత నిర్లక్ష్యంగా వుంది. ఏమీ లేకపోతే యేం  
 పేటాలేగుతుందో నీకే తెలుస్తుంది. ఇప్పుడు నేను చెప్పిన  
 ప్రయోజన మేముంది! ఏమైనా తగులపెట్టుకోండి నా  
 దానిని నేను పోతున్నాను. ఈ రోజుతో ఈ దేవుడికి  
 నాకు ఋణం తీరిపోయింది, (నిష్క్రమించును.)

ధర్మ: ఎవరిమీద యీ విదిలింపు. అలిగి ఈయన నన్నేమి  
 చేయగలడు! కోరికలు కోరికలు మది కూటికిలేనివాళ్ళు  
 న్నారు. యెవ్వరు దొరక్క పోతే అప్పుడే చూస్తాను.  
 ఏదో లోకంలో మాటచెప్పితే యేమో అంతా మునిగి  
 పోయి నట్లు రాజీనామా పెట్టాలి యందులకే పుట్ట  
 గతులుపడ పోతున్నాయ్.

[నిష్క్రమించును.]

# చ తు ర్థాం క ము.

ప్రథమరంగము.

[హరిజనుడు ప్రవేశించును.]

హరి:—

శా॥ దౌరా ! యెంతటికూరకాల మొనవేల్ యైశ్వర్యగర్వో  
న్నతిన్ । నూరాకున్ గల పున్వక్తిగను లోకుల్ మమ్ము  
ఛీద్రొపగా । నూరాడంగను నోరురాకనుచుచో మాకర్థ  
మిట్లుండెనా । లేగా నుమ్మల గ్రస్తవాణ్ణి ధని జాలిన్ దేల్చు  
పుణ్యాత్మకుల్.

నుమ్మలనే యిత కిశినముగ జూడనేల ? అగ్రజా  
తులమని చెప్పకొనుచున్నవానికన్న మే మేమి కానిపను  
లు చేయుచున్నాము ?

(ఒక సాసెబ్ ప్రవేశించి)

సా:-అరే ! భాయీ ! యిదీ యెంటోయ్. బిక్కమెగం  
యేస్కాని యీడా కూకుండావ్. నీకీ మనసు తిచ్చా  
లేదు ?

హరి:-లేకేమి కాని నీవిప్పు డెచ్చానికి ప్రియాణమైతి ?

సా:-అయ్యోగార్కి రైల్వ.పించి యిట్కి తిగ్గి రెట్టుండోన్.

హరి:-అహా ! యేమి యీకలిమాయ ! మతాశరులు సహి  
తము దను యిడ్లలో ప్రవేశించి సర్వకార్యముల జక్క

బెట్టుచుండ స్వసుతస్థులమైన మాకు నీగతి యేల బట్ట వలయును ?

సా:-అరే భాయీ ! మామతాన్ని మీ మతాన్ని తేడావుండీవోయ్. మాదీ మతంలోకూడా హామారం వుండీవోయ్. మీకీ సాలాసాలా దేవుళ్ళుండార్. మాకీ హల్లా హూక్డేదేము. యితర మతస్థుల్ మీదీ మతంలో చేరటాన్ని హీటూలేద్. మాదీమతంలో అందరికీ పేర్లుకుంటామ. కౌక్వాతక్వానై. హంతా షమానం.

హరి:-ఎవరి మతమును వాదిస్తే గొప్పగా జెప్పుకొందురు. ఇందు గ్రొత్త యేమికలదు ?

సా:-హదీ కాదూవోయ్. మాదీమతంలో హూక్టే మాదిరి హామారంవుదీ. మీదీఘాస్తే బద్దు యెవవముండల్కి పెండ్లి పెయ్యవచ్చునంటే హింకోడూ వద్దంటాడ్ మీలో రజప్రసాలయ్యి పిల్లల్కి పెళ్ళిపేస్తే తప్పు మొగోడ్కి పెళ్ళాషస్తే యింకోదాన్ని పేస్కోవచ్చునం గార్. హింకా హింకా యెతికిఘాస్తే హజార్లు హజార్లు ఉడాయ్.

హరి:-నీ దెలియక యిట్లుచున్నావేగాని, నిజముగ హిందూతముకన్న మరియొక మంచి మతములేదు. మా మతవనకు అహింసా సిద్ధాంతము ప్రాధాన్యమైనది. మీ మత యులగాదు.

సా:-అరే ! హింసా సేసేవాడ్కి యేమిదోసమోయ్. సూసే

వాడ్కిగాని, ఇంతా యాదాంతం బలవటంశేషే నీబోటి నాళ్ళని దూర్ దూరంగా తరిమి యేస్తుండార్ ! మీదీ దేముడ్కి. వుత్సవాల్ జరిగేటప్పుడు మాదీ మతసుల్ దొజ్జసంబూదాకా రావొచ్చూ నంటార్. మాలోళ్ళది హిందూమతం అయినా గుడికి కోశడుదూరంలో వుండా లంటార్. యేమతమోన్మీదీ. అంతా దొంగమతం.

హరి:-ఈ విషయమును మాత్రము ఒప్పుకొనక తప్పదు. యిదియంతయు మా పూర్వ జన్మ సుకృత విశేషమై యున్నది.

సా:-అరే భాయీ! మాదీమతం తీస్కోని గడ్డం, మీషం పెంచి నవాద్ పేస్తావుంటే హన్నాదమ్మల్కన్నా హెక్వాగా హిందువుల్తో తిగ్గానచ్చు.

హరి:-హరహరా! యెట్టిమాటలు విచవలసినవచ్చినది. స్వమ తమునునీడి యన్యమతము నాశ్రయించుట యా! బెను. యిం దాశ్చర్య మేమియుండును! యెంద రెంద టిట్టి కష్టముల ననుభవించజాలక నన్య మతముల నాశ్రయింప నున్నారోగదా. తుదకునీహిందూమతమున కిట్టిదైన్యము వాటిల్లినందులకు జింతిల్లవలసియున్నది.

సా:-అరే భాయీ! మింతించి ఫలం లేదు. నాదీమాటయిని మాదీమతం తీస్కో, రేపటినుంచి, విందుల్కి, పెళ్ళిళ్ళి లోకి వుత్సవాల్కి, ఉద్యోగాల్కి- చదువుల్కి యిన్ని



యేంటి అన్నింటికీ అంటుదోసం లేకుండా మాతోపాటు  
నిన్నూ కూడా షూస్తాం. తెల్సిందా!

హరి:- సోదరా! ఇంతమాత్రముననే మావంటివారు స్వమత  
మునునీడి యన్యమతమున బ్రవేశింపరు. వెలిసినదా !

సా:- నల్లారాయీ అయినా కరుగుతుందీ కానీ నీదీమన్నూ  
కర్గాదేమోయ్. అరే రాతిగుండె మట్టి హెక్టాపుట్టానోయ్.  
నీకూగాపారంపట్టి యేడ్చిస్తావుంటే హల్లా యేమిచేస్తావ్.  
నాకీ యీగొడ్వ అంతాయెందోయ్. ఇననోడ్కి పెప్టే  
క్యాఫాయిదా.

(నిష్క్రమించును.)

హరి:- యేదేని గొంచెము లోపముండిన బ్రతివారు నిష్ట  
యనెదరు. హిందూమతమున నంటరానితనము హెచ్చిన  
కొలదియు క్షీణత్వము సంభవించుచున్నది. కానిమ్మ!  
యేమి కానున్నదో! నేను త్వరితముగ నేగి నామిత్రుడగు  
దేశదాసును కలసుకొందును.

(నిష్క్రమించును.)

ద్వితీయ రంగము.

దేశదాసు ప్రవేశము.

జే:- అహా ! కాలమెంత త్వరితముగ నడచుచున్నది ! కావలసి  
నంత కార్యభారము నాశిరంబున గలదు. ఎట్లు సమర్థిం  
తునో తెలియకున్నది.

సీ॥ ఖద్దరు నూలును గఱపుదీట వడుక  
దేశంబులోన బోధింపవలయు  
మత్తునుజేకూర్చు మద్యపానము జేయ  
గూడదంచును వాకొనగవలయు  
బరదేశవస్తువుల్ మాని స్వదేశంపు  
వస్తువుల్ గొనగ జెప్పంగవలయు  
గులత త్వములమాన్చి కూడియుండంగను  
దేశ సోదరుల బ్రార్థింపవలయు

తే॥ గీ॥ జీవహింసల బోనాడి చింతమాన్చి  
వృత్తివిద్యలనంతట వృద్ధిజేసి  
దేశదాస్యంబుబోయెడి తెలుపుజూపి  
భారతావని సేవింపవలయు నేను.

అదిశో! నామిత్రు డిటకే వచ్చుచున్నాడు. ఈతని  
వలన గొన్ని విషయములు దెలిసికొనవచ్చును.

[హరిజనుడు ప్రవేశించును.]

హరి:-దాసుగారూ! నమస్కారము.

దే:-మంచిది నాయనా! ఎటనుండి వచ్చుచుంటివి?

హరి:-ఇంటివద్దనుండియే. తమ దర్శనార్థము వచ్చుచుంటిని.

దే:-సరియే. నేడు మనము వకీలు శాస్త్రిగారితో మాట్లాడ  
వలసియున్నదికదా?

హరి:-ఇంకనూ, వారికి యీ 'వకీలు' అను బిరుదమేల?  
ప్రాకీసు వదలుకొనిరికదా?

దే:- అగునుకాని, వాడుకపద మగుటచే నట్లంటిని. సరియే, నేటి సమాచారము లేమైన గలవా?

హరి:- నేటి సమాచారము మీరు వినదగియే యున్నది.

దే:- ఎట్లు ?

హరి:- నే నొక-చో గూర్చుని హిందువు లెల్లరు మావర్ణకులను దమతో శేరనివ్వక బెట్టుచున్న భాధలనుగూర్చి చింతించుచుండ నొక మహమ్మదీయ సోదరుడు వచ్చి నా ద్వైత్యమును గాంచి తను మతములో నన్ను జేఱవలసినదిగా గోరెను. నే నందులకు సమ్మతించ నైతిని. అందులకాతడు మారాఢక వెడలిపోయెను.

దే:- సోదరా! భారతదేశమున నిన్ని మతములు పనికిరావనియు, నునమందరము నొకే మతము గలవారలమై యుండుటకు బ్రయత్నింపవలయుననియు, అటులగాకున్న హిందూ సాఘముగ కావికలై భేదభావము లేర్పడి ఐకమత్యముజెడి తుదకు నామరూపములనుగోల్పోవుననియు బోధింపలేకపోయితివా?

హరి:- ఏమో! నేనంతగ దెలుపనైతిని.

దే:- ఎంతటి తెలివిమాలిన పనిచేసితివోయీ! సరియే. గతించినదానికి వగచిన నేమి ఫలము కలదు! రమ్ము పోవుదము.

(నిష్క్రమింతురు.)

తృ తీ య రం గ ము.

(స్వగృహమున, శాంతాదేవి రాట్నమువకు మంగళహారతి  
యిచ్చుచు ప్రవేశము.)

శాం:- ఓ పరమ పవిత్రమైన రాట్న లక్ష్మీ! నీ కృపలేని  
మానవజన్మము నిర్ధకముగదా! దయాంబురాశీ! భవ  
దీయ కరుణారసము ననవరతము నాపై గురుపింపుతల్లీ!  
నీకివే ప్రణామములు.

(సమస్కరించును.)

[వకీలు శాస్త్రిగారు ప్రవేశింతురు.]

వకీ:- సరీ! పూజయంతయు ముగిసినదా!

శాం:- అగును. కొంచెము దారముకూడ వడుకవలసియున్నది.

వకీ:- యీ ఖద్దరు నూలును వడుకుటలో చాల శ్రద్ధవహించు  
చున్న నీ సుకుణము కొనియాడదగినదే.

శాం:- అగును. ఖద్దరుపైగల ప్రేమ యింకొక దానియందు  
నాకు లేదు. ఏలనందురా?

సీ|| ఈ ఖద్దరేకదా యిండియాదేశంపు

దారిద్ర్యమునుబాపు తధ్యముగను

ఈ ఖడ్గరేకదా యెంతో గౌరవమొసగి

నాగరికత వృద్ధిగాగ జేయు

ఈ ఖడ్గరేకదా యెన్నో సంఘంబుల

నేకంబుగాజేయ నెగుచుండు

ఈ ఖడ్గరేకదా యెల్లవైరంబుల

మాన్వి శాంతముతోడ మెలగజేయు

తే॥ గీ॥ గాన మనదేశవాసులు గౌరవముగ

నూలు వడకియు ఖడ్గరు మేలుగాగ

దాల్చుచుండిన నెంతైన తరుగుగలదె

గాంధి యుద్దేశ్య మీరీతి గాదె నాధ.

వకీ:-సతీ! యెంత ప్రయత్నించినను నీవలె సన్నని నూలును  
కదురుపై దీయలేకున్నా నే.

శాం:-సన్నమున కేమిగాని మీరు వడుకుచున్న దారము  
గొగ్గులు లేక పురిగలిగి యున్నది చూడుడు?

వకీ:-నీవు తయారుచేసిన నూలు నూత్రము గొగ్గులు వారి  
పురిలేకయున్నదా? ఇదిగో! యీ పుత్తరీయమును నీవు  
వహకిన నూలుతోడనేకదా నేయించుకొంటిని చూడుము.  
పాముకు బుసమువలె నెంత మృదువుగ నున్నదో!

శాం:-మీ మాటల కేమికాని, యీ యూరిలోని స్త్రీలందరు  
కలసి యొకచోట సాయంత్రము నాల్గు గంటలకు రాట్న  
లక్ష్మీపూజ లొనరింతురట నేనునూ పోయివత్తునా?

వకీ:- ఇందులకు నా యాజ్ఞయేల ? నిరభ్యంతరముగ పోయి రమ్మ. ఇంతకన్న మనకు గావలసినదేమి కలదు.

తే॥ గీ॥ కానరానట్టి దేవుళ్ళ కర్పనములు  
చేయఁఫలమేమి ప్రత్యక్ష శ్రీయనంగ  
నొప్పి మానంబుగావగ నున్న రాట్న  
లక్ష్మి నర్పించి సౌఖ్యములందవలయు.

దే:- సత్యము శాస్త్రీగారూ ! సత్యము ! మీరు వదించిన  
పాత్రము సత్యమే.

వకీ:- ఎవరావచ్చునది. (చూచి) దాసుగారా! దయచేయుడు!

దే:- శాస్త్రీగారూ! మనదేశమున దమవంటి త్యాగశీలురు  
కొలదిగ నేయుండిరికదా! మిమ్ములను కేవలము దేశసేవకు  
లని చెప్పవచ్చును. ఏలనవ!

మ॥ తగయుద్వోగముమానివేసి జగదోద్ధారంపు భావంబుతో  
సుగమంబై యసమానమై సకల కేతోద్ధాయియై యెప్పుడో  
యగచాట్లన్ బడసిన క్రోధ సమపాయంబైన సత్యాగ్రహం  
బు గడించెన్ భవదీయమానసము నీవుణ్యంబు దెప్పటిదో.

వకీ:- ఇదియంతయును నాప్రయత్నకాదు. సర్వేశ్వర సన్నిభుం  
డైన మహాత్ముని యాశీర్వాచనాప్రభావము. మరియును  
నాకులసతియగు నీపె సహాయఫలము.

దేశ:- నిజమేకావచ్చును. అందువలననే పురుషులకు శ్రీ  
లంఠాంగులని చెప్పుదురు. శ్రీలకు స్వాతంత్ర్యము

యాయరాదందురుకాని అదివట్టి పొరపాటు. శీలవంతు  
లైనవారికి స్వాతంత్ర్య మిచ్చినను భయములేదు. మశ్వీల  
లగువారిని కట్టుబాటులలో నుంచినను లాభలేదు. కొం  
దరు తెలియనివారు.

తే॥ గీ॥ పుస్తైగట్టినపెటనే భువినిదమకు  
లొంగి సేవింపవలెనంచు లో దలంచి  
యెంతవిఘ్న భూయిష్టకాంతనైన  
బశువురీతిగజాతురు భర్తలను.

వకీ:- నామనంబున నేనట్లెన్నటికిని తలంపను.

శాంతా:- నిక్కువమేకాని లోకమంతయును నొకేతీరున నుండ  
వలయునుగదా.

దేశ:- ప్రయత్నించినచో సంతయు నొకేవిధమున నడువకలదు.

శాంత:- ఇందులకు మనము చేయదగిన ప్రయత్నమేమి ?

దేశ:- అటులైన సావధానముగ వినుడు. ఇంత మనదేశమున  
గల శ్రీలయొక్క దురలవాట్లను బారద్రోలి కర్తవ్యము  
బోధింపవలయును. ఎట్లన :

సీ॥ అపరిశుభ్రతద్రోచు నాశోగ్యసూత్రముల్  
అలవాటు జేయంగవలయునమ్మ !

నిత్య జీవనమందు సత్యదీక్షయుగల్గు  
మార్గంబు బోధింపవలయునమ్మ !

పతియందు మిగిలిన బంధుజాలమునందు  
వజ్రముమార్గము జూపవలయునమ్మ !

అతిశయమునుగోరి యతిఘ లేశేగా

మెలగురీతినిజెప్ప వలయునమ్మ!

తే॥ గీ॥ ఊరుబాటనవేళల నూరిలోని

యిరుగు పొరుగమ్మ లిండ్లకు నేగకుండ

నూలువడకెడి యలవాటు స్త్రీలలోన

వరుసగల్పింప బూనగా వలయునమ్మ !

వకీ:-సతీ! హస్తప్రిగారు చెప్పిన విషయములు వినియుంటివా?

శాం:-విన్ననూ. మీయాళ్లు కావలయునుకదా?

వకీ:-ఎన్నడైన నిట్టి విషయముల నిన్నాటనికి పెట్టితివా?

శాం:-ధన్యరాలను. దాసుగారూ! నేటినుండియు నా శక్తి  
కొలది నడుము గట్టుకొని వనితాలోకమునకు సేవజేయు  
దును.

దే:-నుంచిది. పుణ్యదంపతులారా! కేపటిదినమున మన  
తాలూకా కాంగ్రెసు భవనమునందు శ్రీ మహాత్మా  
గాంధీగారి జయంతి యుత్సవము జరుగుననియు, అందు  
లకు యెల్లరును విచ్చేయవలయుననియు కార్యక్రమ  
సూచనలతో ఆహ్వాన పత్రికలు పంపిరి. గాన మీరును  
నచ్చుటికి దయచేయుడు. నేను పోయివచ్చెదను.

వకీ:-సరియే! దయచేయుడు.

[నిష్క్రమించును.]



## పంచమాంకము.

ప్రథమరంగము.

[వాలంటీర్లు కొందరు జెండాలతో కీర్తనలను పాడు  
కొనుచు ప్రవేశింతురు.]

1.వా:-ఓ భారతసోదరులారా ! దేశస్వాతంత్ర్యమునకై ఆత్మ  
ర్పణముగ మీ సర్వస్వములను ధారపోయ నేడే పూను  
కొనుడు. యీ నాడు మన తాలూకా కాంగ్రెసు భవన  
మున జరుగనున్న మహాత్ముని జయంత్యుత్సవము కన్నుల  
పండువగ నేగాక దాస్యశృంగులములను ద్రేంపి స్వాతం  
త్ర్యమును బొందునట్టి మహాత్మాత్మస్థ సమస్యలను  
గూర్చి విపులముగ తెలియజేయును. ఇట్టి అవకాశము  
కలుగుచున్నందులకు భగవంతుని వేనోళ్ళ కొనియండి  
భజింపదగియున్నది. ఇంకను వివిధ భావములతో పర  
స్పరనైరములు గల్పించుకొని దెబ్బలాడుకొనుచు పూజ్య  
మైన కాంగ్రెసు తత్త్వమును యేల పాడుచేసెదరు ?  
రండు తడవుచేయక రండు. మనకు నుపకారముగల్గు  
మంచి తరుణమిదియే గాన,

మ॥ సహింపంగనురానిదుస్థితుల నీ సందర్భమందెల్లరున్  
నిహతంబాఘగజేయగాదగిన వెన్నేసూత్రముల్ నేర్వగా  
బహుయోగ్యంబుగ నుండువాపునను సద్భావంబుతో

గూడియున్ । శహశాసంచును లోకముల్ పొగడగా  
త్తై జైలతో రంజికన్.

అందరు:- టై! మహాత్మా గాంధీకి జై! (నిష్క్రమింతురు)  
వక్రీలు శాస్త్రీయును, శాంతాదేవియును (కీర్తనతో) ప్రవేశము.

శాం:- ఓ భారత సోదరీమణులారా! అపర కృష్ణావతారుడై  
ఆశీతు హిమాచలపర్యంతము తన పునీత భావములను  
నెదజల్లి దేశకళ్యాణమునకు తన సర్వస్వము ధారవోయు  
చున్న మహాత్ముని జయంత్యుత్సవము కన్నులపండువుగ  
జరుగుచున్నది. ఇట్టి అపూర్వసందర్శనమును నేడు మీ  
రెల్లరును వచ్చి గాంచుడు. అనేక దురలవాట్లకులోనై  
అష్టానపూరితమై అధోగతిపాలుగానున్న మీయంత  
రాత్మలను పునీతములుగ జేసుకొని భారతలక్ష్మీయొక్క  
సౌభాగ్యమును సర్వవిధముల గాపాడుటకు పూను  
కొడుడు. పురుషులకుతోడు మీరును మీ దేశమాతకు  
సేవజేయవలసిన భార్యత మీయందు సంపూర్ణముగ  
గలదు. గావున మీరెల్లరును మెటనే బయలుదేరి  
యేతస్మహోత్సవస్థానమును జేరుకొనుడు.

సీ॥ ధర్మపునిలయయై ధారుణీరత్నమై

యేభూమివిలసిల్లె నింతదనుక

త్రిపథగామిన్యాది దివ్యవాహినులెల్ల

యేభూమి ప్రవహించె నిపుగాను

వేదాలు శాస్త్రముల్ విలసిల్లి పెంపొంద  
యేభూమి యండగా నెనగియుండె  
సాక్ష్యమత్లుల సౌఖ్యంబు గాపాడ  
నేభూమి మాతగా నెగడియుండె

శే! అట్టి మహనీయగుణముల పుట్టినిల్లు  
యైన భారతమాత పేయంబునైన  
దాస్యవృత్తికి నేడ్చుచో దయనుమాలి  
జూచి యెటులుండురో నంబు సుదతులారా !

(ప్రవేశము-ఇద్దరు విధవా స్త్రీలు.)

1. వి:-ఒసేవ్, భవానీ! ఇలారావే పొందరాగా. చూస్తున్నాను.
2. వి:-అదేమిటే! అంతా ఒక్కరకంగా వున్నావే! ఆడం  
డాలు, అట్టహాసం యెక్కడ సంపాదించాహుంట ?
1. వి:-చక్కని పాటలు పాడుకుంటూ మన వాకిట్లోనించే  
వెళ్ళారు. ఎన్ని పిలిచినా ఇట్లోనించి కదిలి రానే  
రావాయే.
2. వి:-నువ్వంటే యెక్కడికిబడితే అక్కడికి గబ గబా పరు  
గెత్తుతావమ్మా! కుంటిముండను నీతో యెలావస్తానూ ?
1. వి:-నేనుమాత్రం యెక్కడికి వెళ్ళుతున్నానే. మొన్న శివా  
లయంలో స్వాములవారు ఉపన్యాస మిస్తున్నారంటే  
వెళ్ళాను. ఎప్పుడైనా యే మహానుభావుడైనవచ్చి హరి  
కథ చెపుతుంటే విందామని వెళ్ళటమేకాని, యేలాభం

ఆ నిద్దరపెద్దమ్మారు విసనిస్తేగా కూర్చున్నదగ్గర నుంచీ ఒకటే కునికిపోయి.

2. వి.-ఆనక విన్నా, విసకపోయినా యింట్లోనుంచి బయలు దేరుతూ వుంటావు. నాకా అన్యత్త మెక్కడిది?

1. వి.-నీకుమాత్రం యేంకష్టమొచ్చిందే పిచ్చిదానా?

2. వి.-నీకే చెపుతావు మాట్లాడు. పెనిమిటి బ్రతికివున్నాడని బజారుమొగంచూడకుండా అలా కాల్పుకుతిన్నాడు. ఇక యిప్పుడంటే ఇరుగుపొరుగువారు వెకవేకలూ పక పకలు.

1. వి.-నువ్వు యెట్టివాంటే వాళ్ళి సామ్రోపోయిందో?

2. వి.-యేమో అంతా యిళ్ళలోవుండి పతివ్రతాత్వం భగ్గున వెలిగించుతున్నట్టు యెదుట వాళ్ళను చూస్తే హేళన. యెక్కడికేదడికే అక్కడికి టెంకాయలు ముందు తయారవుతాయని కాస్తలేసేవాళ్ళకు అలాగునే.

1. వి.-న సౌఖ్యాలు లేకపోగా ఇంత పుణ్యం, సాపం అంటూ నైనా వుండకూడదు? ఎవరెక్కోపోతే నీళ్ళి సామ్రోపోయింది? అట్టే ఇలాంటిమాటలు వింటావుంటే వట్ల ముడిపోతుంది.

2. వి.-యింకకనే మనభాధలు విచారించి ద్వితీయ వివాహముచేసుకోండ్రా అని నెత్తిన నోళ్ళుకొని తొందరు మహానుభావులు అరుస్తూవుంటే ఇంకా మనవాళ్ళ పూర్వా అంటూ పెరుక్కు చెప్తున్నారు. మనమాట

యెలావున్నా, పగవార్లయినా యీవిధవతనం అనుభవించరాదమ్మా ! మనంకూడా వీలైతే లోకానికి వెరవకూడదమ్మా !

1. వి:-చాల్లే యికవూరుకో ఆజెలివి యిదివరలోనేవుంటే బాగావుండేది. యిన్నేళ్ళువచ్చిన నిన్నూ, నన్నూ ఎవరూ వెళ్ళిచేసుకుంటారే గతిమాలినవాళ్ళు. ఇక నోరుమూసుకొని యింటాకిపద. యెవరన్నావంటే నవ్విపోతారు.

2. వి:-అవుగో యిట్లొ యేమిటో చప్పుడుఅవుతుంది.  
(నిష్క్రమించును.)

1. వి:-అన్నపుతప్పలామీదమూత పడదోసిపట్టున్నాను. వీటి కుంపతెగపిల్లులు ప్రాణాలు పీస్తున్నాయి—  
(నిష్క్రమించును.)

చ తు ర రం గ ము.

కాంగ్రెసుభవనమున-కాంగ్రెసునాయకులెల్లరు

[ ప్ర వేశము. ]

(గాంధీమహాత్ముని పటమును పూజించుచూ)

1. వా:-

ఉ॥ శ్రీమహానీయసర్వజనశ్రేయ యుదారభావ సీ । వే మమః ।  
బ్రోవగాదగిన వేల్పువటంచును యాత్మలందుబల్ । సీమ  
ముతోడగొల్పు మము సేమనియెతుహ గాంధీదేవ, మే  
మేమియుగోరబోము ప్రణమిల్లగ నీపదమొందు దక్కగకో

యీ సభకు అధ్యక్షత వహింప శ్రీయుత దాసుగారి  
నిన్ని, ఉపాధ్యక్షతకు శ్రీమతి శాంతాదేవిగారిని ప్రార్థి  
చుచున్నాను. [అధ్యక్షులకు పుష్పమాలలు వేయుదురు.]

అందఱు:-[కరతాళధ్వనులు చేయుదురు.]

దే:-ఈ కార్యక్రమములో చెప్పబడినట్లు అధ్యక్షుని తొలి  
పలుకులు అనియున్నది. గనుక రెండు మాటలతో  
ముగించెదను.

నేడు గాంధీమహాత్ముని జన్మదినమగుటచే సుదినము.  
ఆమహాత్ముని గుణవర్తనములను గురించి ముచ్చటించు  
కొనుటయే మన కర్తవ్యంశమైయున్నది. ఇందును గురిం  
చి యెవ్వరైన నుపన్యసించవచ్చును.

[కూర్చుండును.]

రాం:-అధ్యక్షా! సోదర సోదరీమణులారా! మనమెల్లరము  
భారత సంతానమైయున్నాము. ఇప్పుడు మనము పూజిం  
చిన గాంధీమహాత్ముడును భారతావనికి జన్మించినవాడే.  
సోదరవాత్సల్యముచే ప్రస్తుతము మనల నావరించిన  
యిక్కట్లనుండి యుద్ధరింపబూని తన సర్వణములను  
వెల్లడిచేసియున్నాడు. కావున మనకెల్లరకు వందనీయుడు.  
యీ మహాత్మునిచరితము మనకెల్లరకును విశదమే. కాన  
జెప్పనవసరములేదు. గాని, ఈ మహాత్ముడు మనకు  
నిరంతర ముపదేశించుచున్న శాంతిసూత్రములను మరు  
వక వర్తింతురగాకయని నే ప్రార్థించుచూ నాయుపన్యా

సమును ముగించుచున్నాను. (కరతాళ స్వనులు)

వక్త:-మహాశయా! సోదరులారా! ఉపన్యాసములవలన బ్రయోజనములేదనియు, క్రియాపాపమున మనయొక్క సామర్థ్యమును జూపవలయుననియు నేను నుడువుచున్నాను. మన మహాత్ముని యాజ్ఞానుసారము వర్తించుటలో యెద్దిస్వమైన భేదభావములులేక నైకమత్యముతో నుండినగాని ఫలముచేకూరదని మనవిచేయుచు యింతటితో విరమించుచున్నాను. (సిగతాళద్వనులు)

2. వా:-అర్యమహాశయా! సోదరులారా! మహాత్ముని యాదేశమును గుర్తించి, వర్తించుటలో మనయందొక పెద్ద లోపము గన్పట్టుచున్నది. యేమందుకేని, వినుడు దేశమున వచ్చేయుటలో స్త్రీ పురుషభేదములులేక యెల్లరును ప్రోత్సహింపవలెను. అటుల జేయజాలనియెడల మన కార్యము ఫలవంతము కాజాలదని నానమ్మకమును వెలిబుచ్చుచు ఇంతటితో ముగించుచున్నాను.

జయశర్మ:-మహాశయులారా! యెల్లఱను మంచిసేవకులుగ జేయవలెనన్న ప్రస్తుతము మనలోనున్న దురలవాట్లను, దురభిప్రాయములను, దుర్వృత్తులను పూర్తిగా నశింపజేసుకొనవలయును. ఇందు మనము జేయవలసినకృషి యనంతము కనుక యెల్లరును దీక్షవహించి సర్వజన శ్రేయముకొరకు పాటుపడగలరని నమ్ముచూ యింతటితో విరమించుచున్నాను.

హరి:-అర్యా! సోదరభారతీయులారా! పల్లెటిగ్రామవాసులు  
యేమియు తెలియనివారు. వారిని అన్నివిషయముల  
బాగుచేయ వలయును. వారులేకున్న మనపని సున్నయ  
గును, గనుక తామెల్లరును దీక్షవహించి గ్రామములను  
పునరుద్ధరింతురుగాక యనిప్రార్థించుచూ నా యుపన్యాస  
మును ముగించుచున్నాను.

శాం:-అధ్యక్షా! సోదర ప్రేక్షకులారా! నేను ముఖ్యముగ  
భారత సోదరీమణులను గూర్చి కొలది మాటలు చెప్ప  
దలచితిని. అన్నివిషయముల లోను భారతదేశపు స్త్రీలు  
వెనుకబడియున్నారు. దేశము చాలా క్షేప్త సమస్యలలో  
మునిగి తేలుచున్నది. యిట్టియడ మనము కూపస్థ  
మండుకములవలె నుండిన యనేకక్షేప్తములు సంభవించు  
ననుట నిస్సందేహము. యెల్లరును రాట్నమువడికి ఖద్దరు  
గయారుచేయ వలయును. పురుషులతోపాటు చదుము  
కట్టుకొని దేశసేవ జేయగడంగ వలయును ఘోషాపదతు  
లికపనికిరావు. మంచిశీలముకలిగి, యేప్రయత్నము చేసి  
వను మనశౌరవములకు హానికలుగదు. గాన సోదరీమణు  
లారా! భారతగృహలక్ష్మీసమానులైన మీరు సర్వదా  
సన్నాగ వర్తనలై లోకకల్యాణము చే కూర్చెడిరుగాక  
యని ప్రార్థించుచున్నాను. (కరతాళధ్వనులు.)

అధ్య:-తరువాత గ్రంథాలయము స్థాపించుట. ఇందులకు శ్రీ  
వకీలుశాస్త్రిగారు ప్రారంభకులగుదురు.



వక్త:- గ్రంథాలయమును సాపిచుటకు ముందు మీకు గొన్ని విషయములు చెప్పవలసియున్నది. మన దేశములో నిరక్షరాస్యత సంపూర్ణముగా నిండియున్నది. దీనిని నివారించుటకు గ్రంథాలయములు ముఖ్యసాధనములు. గ్రంథాలయమును సాపిచుటతోడనే తృప్తిజెందక విద్యయందు వెనుకబడిన స్త్రీపురుషులకడకుబోయి మంచి పుస్తకముల నిచ్చి వారిచే జదివించవలెను. ఇగులకు విద్యాధికులై నిరుద్యోగులైయున్న యువకులు పూనుకొనవలయును. మరియు గ్రంథాలయమునకు ముఖ్యమైన పత్రికలను తెప్పించుకొనుచు అండలివిషయములను చదివి గ్రహించి హాజనవాడలలోను పల్లెటి గ్రామములలోనుగల విద్యాశూన్యులను రప్పించి వారికి దేశవార్తలను బోధించవలయును. యీ గ్రంథాలయములు యెల్లవోట్ల సాపిచుటకు దగిన యేర్పాటులుగావించి దేశసేవ జేయగలందులకు కోరుచూ ఈ గ్రంథాలయ ప్రారంభోత్సవము జరుపుచున్నాను.

(ఒక బీరువాబో పుస్తకము నుంచును. కరతాశధ్వనులు)

అధ్యక్షోపన్యాసము.

సోదర సోదరీమణులారా ! నేడు గాంధీగారి జన్మదినోత్సవ మగుటచే మన మందర మిచ్చట చేరి యున్నాము. ఇటువంటి జన్మదినోత్సవములలో నలుగురు చేరి టీపార్టీలు, విందులు జరిపి నాలుగు యపన్యాసము

లతో సభముగించి యెవరి యిండ్లకు వారు బోవుటకాదు. ఎవరిని యీనాడు మనమందరము గొలిచితిమో వారి గుణగణాదులను స్మరించుచూ వారి యాశయముల నెరవేర్చుటకు బద్ధకంకణులము గావలయును. అప్పుడే ఈజన్మ దినోత్సవమువలన లాభము. అప్పుడే పుపన్యసించిన ప్రయోజనము. ప్రస్తుతము దేశములో అనేక యనర్థములు, క్లిష్ట సమస్యలు వ్యాపించి యున్నవి. శ్రీలలో నుండు దురాచారములను, వాటిని దొలగించు యుపాయములును శ్రీమతి శాంతాదేవిగారు యిప్పుడే చెప్పియున్నారు. తరువాత గ్రంథాలయముల వలన గలుగు లాభములను శ్రీయుత వకీలుశాస్త్రిగారి చక్కగా వివరించారు. తరువాత మనవారు హరిజనులను అనాదీనుంచి అరములేకుండా అంటరాదని జెప్పియున్నారు అసలు జాతివిభజనలో చతుర్వర్ణములేగాని పంచమజాతి యనునదిలేదు. వేదములలోగూడయున్నట్లుతోచదు. అస్పృశ్యతయనునది కొన్నికొన్ని కార్యములవలన జనించుచున్నది మనతోడి మానవులును, మన మతములోనివారును మన వాళ్ళచే నానాబాధలు పెట్టబడేవారును అయిన అంటరానివాళ్ళను ఉద్ధరించి విశ్వమానవకళ్యాణమునకై పాటుపడవలయును. అస్పృశ్యతవలన దేశమునకు, మతమునకు, గూడ నష్టములున్నవి. ఇంటిగుట్టు లంకకుచేటన్నట్లు మనలోమనకు నీభేదములున్న దాస్యమును తొలగించుకొనజాలము. ఇక మనమతమునకు పరమతస్థుని కొర

వించి స్వమతస్థుని నీచపరచుట యెంత హేయమో ఆలోచించండి. పరమతస్థులు అనేకములైన ఆశలు వీరికి చూపించి వాళ్ల మతములోనికి ఆహ్వానము చేస్తున్నారు. యెవ్వరైనను అట్టి స్థితులలో ఆ యాశలను ఆశించుటకు ఆశ్చర్యముండునా? ఇది యంతయు దీని ఫలితము. ఇందువలన మన మతము క్షీణించుచున్నది. కనుక సోదరులారా! మతమునకు దేశమునకు, మానవ మాత్రునకు కూడా వినాశకారణమగుచున్న యీ అస్పృశ్యతను తొలగించుటకు నడుములు కట్టండి. యీ యాద్యమము సాగించుచున్న గాంధీ మహాత్మునికి చేయూత లివ్వండి. వారు, మనము అందరము ఏకగ్రీవముగ దేశదాస్య విమోచనకు బ్రయత్నము చేయుదము. రాట్నము వడకండి. ఖద్దరు కట్టండి. విదేశ వస్తువులను బహిష్కరించండి. మత్తుపదార్థములను, జీవహింసలను మానివేయండి. మన మీనాడు ఏ మహానుభావుని పూజించుటకు సమావేశమైతిమో అమృతహాత్ముని సిద్ధాంతములను, పద్ధతులను మన మందరము ఆచరించుటయే ఇట్టి యుత్సవములకు నాదర్శము. వాటిని ఆచరించు కాంగ్రెసువారికి సహాయము చెయ్యండి. [గాంధీ మహాత్మునకు జై!] తరువాత స్వమతస్థులతో బాధపడు హరిజనజాతివలెనే ఇంకొకజాతి యున్నది. అది ధనవంతులచే, జమీందారులచే బాధింపబడి కృంగి కృశించుచున్న కార్మికక్షర్షకజాతి. మానవత్వాన్ని క్షాపకము చేసు

కొని, దొడ్డుకూడా యుద్ధించాలి. యిప్పటికే చాల కాలాతీతమైనది. దీనిని గురించి యింకా చెప్పకొన నచ్చును. నేను వయస్సునగును మీ కంటె మిగిలి యున్నాను. ఇకముగను అంతగా శ్రమచేయలేను. ఇక ముగను పశానవృత్తిని గడిపెదను. నా వాక్యములయందు మీ పిల్లలు గురియించి దేశసేవా పరితంత్రులై విశ్వ మానవ కల్యాణమునకు దోడ్పడుదురు గాక యని ప్రార్థించుచున్నాను. ఇట్టి యుత్సాహమును విడిచిన వాలంటీర్లకున్ను, ఉపన్యసినినట్టి శ్రీయుతులు వకీలు శాస్త్రీ, శాంతాదేవి గ్లాతున్నూ, విన్నందుకు మీకున్న సన్ని అభ్యక్షపదవికి గోరిన మిత్రులకు నా ధన్యవాద ములు అర్పించుచూ, సభ ముగించుచున్నాను.

[కరతాభివందనలు.]

ఇంక మనమందరము నొక్కమారు భరతమాతను తలంచి మనయుద్దేశ్యమును వెల్లిబుచ్చుదము.

భరతవాక్యము.

తే॥ గీ॥ సర్వసుఖ సాంప్రదాయయై జగతి నుతుల  
గొన్న భారతమాతను జిన్నబుచ్చు  
దుష్ట యాచారముల్బాసి శిస్తులొచు  
యెల్ల సోదరులుండుత నింపుమీఱు.

సంపూర్ణము.



## త ప్పొ ప్ప ల ప ట్టి క.

పేజీ. పంక్తి.	తప్పు.	ఒ ప్పు.
2	22	సృష్టించి
13	16	స్త్రీలు బూరుషులెల్ల
25	5	కమనీయ
25	9	గాలివీవనలుసు
28	7	దేవుడిచ్చిన
32	12	నెగ్గెన
38	4	మరియెక
41	3	పచ్చిన నేకదా
43		త్వతీయాంకము
44	21	యింకోచోట
55	17	ప్రయత్నముకాదు
58	17	సహియింపంగను





1.5391